

تۇرغان شاۋۇدۇن

قىز قالغان توي



شىنجاڭ ياشلار - ئۆسمۈرلەر نەشرىياتى

تۇرغان شاۋۇدۇن

قەرز قالغان توي

مەسئۇل تەھرىرى: ياسىن ئىمىن

شىنجاڭ ياشلار - ئۆسمۈرلەر نەشرىياتى

1989 - يىلى • ئۈرۈمچى

قەرز قالغان توي

*

شىنجاڭ ياشلار - ئۆسمۈرلەر نەشرىياتى نەشر قىلدى

(ئۈرۈمچى شەھىرى قۇرۇلۇش يولى 9 - قورۇ)

شىنجاڭ شىنخۇا كىتابخانىسىدىن تارقىتىلدى

شىنجاڭ چىستەي ناھىيىلىك باسما زاۋۇتىدا بېسىلدى

ئۆلچەمى: 1092×787 م، 32 كەسىم، باسما تاۋىقى: 4.5

1989 - يىل 3 - ئاي 1 - نەشرى

1990 - يىل 8 - ئاي 1 - بېسىشى

ISBN7-5371-0410-7/I.199

سانى: 1-2.250

باھاسى: 1.10 يۈەن

مۇندەرىجە

ئىپتىدالار

- 3 خەيرلىك سەھەر
- 4 ۋەتەن
- 5 ۋەتەن — ئانا
- 6 تەڭرىتاغ
- 7 باھار ھەققىدە ناخشا
- 8 كاككۇك
- 9 ياشلىق باھارى
- 10 يالقۇنتاغ
- 11 ئۈرۈمچى كېچىسى
- 12 ئاي يورۇتقان كەڭ دالا
- 13 يايىلاق
- 14 ئىلى يولى
- 15 سەيلىدە
- 16 ۋىسال ئىشقى
- 17 كۆڭۈل ئىستىكى
- 18 پىارغا سۆز

19 سۆيىگۈ
20 مېنى كۈتكىن
21 گىلاسە مېچى قىزلار
22 م . سەپىرىگە
25 ئاخىرقى سوئال
26 ئوغلۇمغا
27 ئېشىڭ يەنە ئەللىك داۋاننى
30 پارچىلار
33 بىلىملار ناخشىلىرى
39 جەنۇب تەسىراتلىرىدىن تامچىلار



ناخشا تېكىستلىرى

49 سازچىمەن - سازەندىمەن
50 قەلەم ناخشا خوشتارى
51 ھېيت تەنتەنىسى
53 بۆلبۈل
54 گۈل باغ
56 تاڭ شامىلى
57 گۈزەل ئىلى بويلىرى
58 قوغۇن پىشىتى
59 ئورمان ناخشىسى
60 قارلىغىچ
61 ئارخېئولوگ ناخشىسى


- 62 گۈلچى قىزغا
- 63 قوغۇنچى
- 64 سېنىڭدەك ياخشى يار يوقتۇر
- 66 سۆيگۈ قوشىقى
- 67 گۈل يار
- 69 دەرد ئەيلىمە
- 70 يۇرتۇم
- 71 تۈمەن دەرياسى
- 72 بىر كۆرۈپ
- 73 سۆيەر بولساڭ
- 74 ياشلىق ئالبومى
- 75 تېنىڭدە زەررە كۈچ بولسا
- 76 گەر گۈزەللىك ئىزلىسەڭ
- 77 ئوقۇتقۇچىمەن
- 78 ناخشا مېنىڭ ھاياتىم
- 79 تولۇن ئاي
- 80 يار گۈزەل
- 82 خەلقىم
- 84 سۆيىمەن

داستانلار

- 87 قەرز قالغان توي ھەققىدە قىسسە
- 100 ئاق چەك



شپئو لاد



خەيرلىك سەھەر

تاڭ ئاتتى سۈزۈلۈپ بېلىق باغرىدەك،
ئوينىيدۇ ئۇيۇقتا كۈمۈش رەڭ شولا.
نۇرلىنىپ ئۇياتچان قىزلار كۆزىدەك،
نەگىدۇر مۆككەكتە ئوماق يۇلتۇزلار.

چىلىشىپ خورازلار بەسلەشكىنىدەك،
جاراڭلىق ئۈنىگە كۆمدى يېزىنى.
قوزغىلىپ شوخ شامال مەيىن شىۋىرلاپ،
دىماققا تۇرىدۇ شەبنەم ھىدىنى.

نەدىدۇر چاڭلىداپ سايىرايدۇ بۇلبۇل،
سايىرىغىن كۈيلەپ بۇ تاڭ سۇبھىسىنى.
خەيرلىك تاڭ سەھەر!

سەن بىلەن يېزاق

شان بىلەن باشلايدۇ يەنە بىر كۈننى.

1982-يىلى، غۇلجا تۇرپان يۈزى»

ۋەتەن

بەختىپار قىلدى مېنى ۋەسلى ئىقبالنىڭ ۋەتەن،
ئەيلىدى قەلبىمنى شاد كۈلكە - خەندانىڭ ۋەتەن.

بەردى چېھرىمگە جۇلا بەختنىڭ گۈلىنىڭ جىلۋىسى،
زوق - ھۇزۇر ئەتتى بەخش كۆكتە جەۋلاننىڭ ۋەتەن.

ئالمىقىم ئەركىن نەپەس نازاكتىڭنىڭ مەھسۇلى،
خۇش ئارامگاھىم مېنىڭ باغۇبۇستاننىڭ ۋەتەن.

سەن ئامان، مەنمۇ ئامان، سەن بىلەن قوۋناق ھايات،
بىغۇبار ئۆتكەي ئەبەد يەرۇناسماننىڭ ۋەتەن.

1985 - يىل

ۋەتەن — ئانا

ۋەتەن غەمخور ئانا بىزگە،
قۇياشتەك مېھرىبان باغرى.
بۈيۈك تاغلار ئۇنىڭ قەددى،
باغى نۇرانە رۇخسارى.

چېچەكلەر جىلۋىسى كۈلكە،
بۇلاقلار كۈيى خەندانى.
دېڭىز شاۋقۇنلىرى قايناپ،
تېشىپ تۇرغان ھاياجانى.

ئاڭا ئەرزىيدۇ زەرھالقا،
قىلار بولساق قۇياش - ئايىنى.
ئاسايلى بويىنىغا مارجان،
قىلىپ يۇلتۇزنى - چولپاننى.

1985 - يىلى

تەڭرىتاغ

ئەي قەدىمىي تەڭرىتاغ قۇتلۇق ماكانىم سەن مېنىڭ،
كۆز ئېچىپ ئالەمگە دەسلەپ كۆرگەن جاھاننىم سەن مېنىڭ.

ئوخشىتىپ ئۆستۈم بۈيۈك قەدىمكىنى قەدىمگە ھامان
كۆزگە نۇر، زېھنىمگە كۈچ بەرگەن پاناھىم سەن مېنىڭ.

قار ئەمەس ئۆستۈڭدىكى شاھلىق تونىدۇر مەن ئۈچۈن،
قوللىرىم كۆكسۈمدىدۇر شاھى خاقانىم سەن مېنىڭ.

ھەرباھاردا ئاچىلۇر باغرىڭدا ھەرخىل گۈل - چېچەك،
ئەيلىگەن بۇلبۇلنى شەيدا گۈلگۈن تابانىم سەن مېنىڭ.

سۈلىرىڭنىڭ ئېقىنى ئەيلەيدۇ كۈلكەڭنى ئايان،
ئاسمىنىڭ كۆكسۈڭ سېنىڭ چەكسىز پايانىم سەن مېنىڭ.

سەن بىلەن تاپتىم كامال، ئەھدىم ياشاش ئىشقىڭ بىلەن
جان بىدا ھەردەم ساڭا سۆيگەن جانانىم سەن مېنىڭ.

1987 - يىل

باھار ھەققىدە ناخشا

ئەي كۆڭۈل زوقى باھار مېھرىڭ قۇياش دۇردانىسى،
سەن پەسىللەر ئەركىمى چېھرىڭ گۈزەل گۈل تاجىسى .
ھەردېمىڭ بۇلبۇلغا كۈي، گۈللەرگە خەندە بەخش ئېتىبار،
ساپ ھاۋايىڭ جان راھىتى، تەشنا كۆڭۈل جانانىسى .
قىلغۇسى شەرھىڭنى بۇلبۇل تۇن بويى ئەيلەپ ناۋا،
ھەر ناۋا ئىشقىڭدا كۆيگەن ئاشىقىڭ ئەبغانىسى .
تاپمىغاي سەنسىز تەبىئەت ھۆسنىگە كۈلكە - چۇلا،
سەن تەبىئەت مۈلكىنىڭ خېلۋىسى - خەندانىسى .

1987 - يىل

كاككۇك

كۆڭۈلنى قاپلىدى شادلىق ئۆركىشى،
خۇش ئاۋاز كاككۇكنىڭ كۈيىنى ئاڭلاپ،
ئو باھار ئاشىقى، باھار كۈيچىسى،
قۇتلايدۇ باھارنى شاد - خۇرام سايراپ.

باھارنىڭ زوقىغا تولغان يۈرەكتىن،
باھارنىڭ كۈيىنى ئاڭلىماق لەززەت.
سۆيمەكلىك كاككۇكنىڭ كۈلكە - كۈيىنى،
باھارغا تەنەللۇق ئىشقى - مۇھەببەت.

1979 - يىلى

ياشلىق باھارى

ياشلىق باھارى كۆركەم نەقەدەر،
گويا جىلۋىلىك نۇرانە سەھەر.

قۇياش ھەرتاڭدا تۆكۈپ مېھرىنى،
ئۆتىدۇ سۆيۈپ ئۇنىڭ چېھرىنى.

ئۆمۈرنىڭ كۆركەم ئالتۇن پەسلى ئۇ،
لاۋۇلداپ تۇرغان يالقۇن پەسلى ئۇ.

غايە، ئىنتىلىش ئۇنىڭ رىغبىتى،
غەلبە - زەپەر كۆركى - زىننىتى.

1985 - يىل

يالقۇنتاغ

يالقۇنى كۆككە تاقاشقان خۇددى زور گۈلخان گوياء،
قۇش ئۇچۇپ ئۆتسە كۆيەر تاپماس ۋىسالدىن زىيا.

ئۆتتى شۇنداق كۆپ ئەسىرلەر بەرمىدى ھېچكىمگە نەپ
قۇرىدى مىڭبىر جاپادا ئەل ئاڭا ئەككەن گىياھ.

يېڭى دەۋران ئەھلى قىلدى خۇددى يالقۇنتاغنى گۈل،
قىلدى يالقۇنتاغ تۈمەن بۇلبۇلنى گۈلگە مەھلىيا.

چۆمدى شادلىققا كۆڭۈللەر ئۇرغۇدى دىلدىن غەزەل،
چۈشتى يالقۇنتاغ ئۇسسۇلغا شاد كۈلۈپ ئەيلەپ جۇلا.

1981-يىل

ئۈرۈمچى كېچىسى

كېچە ئاسمىنىغا چۆكتى،
ئاداققى نۇرلىرى كۈنىنىڭ.
تۈمەن يۇلتۇزنى ئورناتتى،
ساماغا ھېكمەتنى تۇنىنىڭ.

كۆرەرسەن ئۆزگىچە ئۇزۇق،
ئۈرۈمچى قوينىدا شۇ تاپ.
تۇتاشتۇردى زېمىن - كۆكنى،
چىراغلار نۇرلىرى چاقناپ.

بارار ئىش سېختا، زاۋۇتتا،
ئۇزۇلمەس يولدا ئادەملەر.
قىلارغا سەيلە باغلارنى،
غەنىمەت بۇ ئېسىل دەملەر.

ئارامگاھلار بېغىشلاپ زوق،
ئۇزار شاد ناخشىدا ھەرتۇن.
كۈتەر بۇ يۇرت تۇنى كۈنىنى،
قىلىپ ئۆز ھۆسنىگە مەپتۇن.

ئاي يورۇتقان كەڭ دالا

ئاي يورۇتقان كەڭ دالا

قەلبىم ساڭا مەھلىيا.

ئۇچراشقاندا يار بىلەن

بولدۇڭ ماڭا سەيلىگاھ.

گۈل ئارسى خىلۋەت يول،

سايىراپ تىنماس شوخ بۇلبۇل.

بولدى بىزگە پايانداز،

باغرىڭدىكى ھەر گىياھ.

قوينۇڭدا شاد كەزدۇق بىز،

چەكسىز راھەت سەزدۇق بىز.

راھەت قوشتى راھەتكە،

سەندىن ئۇچقان شوخ سايا.

سەندىن ئالغان زوق - ھۇزۇر،

ماڭا تالىق بىر ئۆمۈر.

ئۇنتالمايمەن مەن سېنى،

قەلبىم ساڭا مۇپتىلا.

يايلاق

يېشىل يايلاق گۈزەللىكىنىڭ كۆركەم سىمىسى،
جانغا راھەت ئىپار بۇيۇق سالقىن ھاۋاسى.

رەڭمۇرەڭ گۈل - چېچەكلەرگە تولغان ھەرتەرەپ
قاماشتۇرار جۈپ كۆزلەرنى ئويناق جۇلاسى.

مۆلدۈربۇلاق ئاقار ئويناپ جىلغىلار ئارا،
زوق بېغىشلار شادناخشىدەك لەرزىن ساداسى.

تارقىتىدۇ قارىغايىلار يېقىملىق پۇراق
كېلىپ تۇرار ھەرتەرەپتىن قۇشلار ناۋاسى.

كۆڭۈل ياشناپ سۆيۈنەر جان ئۇنىڭ قوينىدا،
ياپىراق قەلبىم بولۇپ ھەردەم ناخشا دەرياسى.

1986 - يىل

ئىلى يولى

ئىلى يولى گۈل-چىچەكلىك گۈل - گۈلىستان،
تارقىلىدۇ گۈللەر ھىدى ئۇندا ھەر يان.

بۇلبۇللىرى بەس-بەس بىلەن سايرىشىدۇ،
تورغايللىرى كۆكتە ئەرگىن يايىرىشىدۇ.

تېلىپ بارار يوللار گۈزەل چىمەن باغقا،
باغلار يولى تۇتىشىدۇ باغدىن تاغقا.

توقايلىرى تۇماندىن ئاق رومال ئارتقان،
كۈمۈش سۇلار تاشتىن-تاشقا غۇلاچ ئاتقان.

ئىلى يولى گۈزەللىكنىڭ رىشتىسىمۇ،
ياكى چېۋەر تەبىئەتنىڭ كەشتىسىمۇ.

كىمكى ئاغا باسسا ئاياغ لال بولغۇسى،
بولۇپ شەيدا كەلمەس ئەبەد ئايرىلغۇسى.

سەيلىدە

(قىزلار تىلىمدىن)

بۇركەنگە نىدە كەڭ دالا،
گۈل - چېچەككە، لەيلىگە.
دوستلار خۇشال جەم بولۇپ،
چىقتۇق بىللە سەيلىگە.

قىلدى دىلنى مەھلىيا،
يىللىق شامال، ساپ ھاۋا.
قوشتى شادلىق شادلىققا،
بۇلبۇل تۆككەن كۈي - ناۋا.

ئورمانلارنى ئارىلاپ،
تىزدۇق گۈزەل گۈل دەستە.
گۆز ئۈزەلمەي يىگىتلەر،
قاراپ قالدى ھەۋەستە.

بىلەلمىدۇق زادىلا،
گۈل گۈزەلمۇ بىز ئۈزمۇ؟
يىگىتلەرنى رام قىلغان،
گۈل - چېچەكمۇ يا بىزمۇ؟

1987 - يىل

ۋىسال ئىشقى

قاچان كۆردۈم جامالىكىنى ئۇنى قەلبىمگە جا قىلدىم،
ئىلىپتەك ئۇشپۇ قامەتنى ئېگىپ ئالدىڭدا يا قىلدىم.

كېچىلەردە بىداردۇرمەن نەكۈندۈز ئارامىم بولغاي،
بۇ كۆڭلۈم مۈلكىنى ھۆسنۈك غېمىگە مۇپتىلا قىلدىم.

كۆيەر باغرىم ئارا بىر ئوت ۋىسالىك ئىشقىدا ھەردەم،
دېمەسمەن قانچە كۆيسەممۇ كۆرۈپ ھۆسنۈك خاتا قىلدىم.

ۋىسالىك گۈلخىنى ئالغاي بۇ ئىشقىم ئوتىدىن يالقۇن،
يۈرەك سۆيىگەن شۇ يالقۇننى مۇقەددەس سەجدىگاھ قىلدىم.

يورۇتسا بەس ئاشۇ يالقۇن جۇدالىق ھىجرىنى بىركۈن،
ۋىسالىك جامىدىن شەربەت ئىچەرگە جان پىدا قىلدىم.

1984 - يىل

كۆڭۈل ئىستىگى

ئەيمىنىپ باغنىڭغا كىردىم گۈل ئارىلاپ گۈل ئۈزگىلى،
گۈل ئۈزۈش ئەسلى باھانە گۈلدەك يۈزۈڭنى كۆرگىلى.

گۈل جامالىڭ ئالدىدا گۈللەرگە باقماق نەكبەرەك،
ساخا تەشنا بۇ كۆڭۈلنىڭ تەشنىسىنى قاندۇرغىلى.

بۇ كۆڭۈل ئىستەيدۇ دائىم باغنىڭدا گۈل بولماقنى ھەم،
ئېچىلىپ ھەرتاڭ سەھەر ئىشقىڭ بىلەن سۆيىدۈرگىلى.

1985 - يىلى

يارغا سۆز

گۈزەل يارىم، تولۇن ئايىم،
مۇھەببەت تەختىدە شاھىم.
سېنىڭ ۋەسلىڭ، باھار پەسلىڭ،
پەخىرلىك سۆيگۈ ئۇنۋانىم.

گۈزەل ياشلىق تاپار شادلىق،
سېنىڭدىن زوق ئېلىپ دائىم.
ساڭا سادىق بولۇپ ئۆتمەك،
ئۆمۈرلۈك ئەھدۇ پەيمانىم.

1985 - يىلى

سۆيگۈ

بىزگە ۋاستە بولمىغان ھەتتاكى سۆز،
ئۇچرىشىپ قالغان ناھايىتى كۆزگە كۆز.
ئوت بولۇپ يانغان ئۇنىڭ شۇئان يۈزى
مەنمۇ دەل پەرۋانە بولغان يۈزدە يۈز.

سۆيگۈگە ئارتۇقچە سۆز بىكار ئىكەن
ئاڭا دىللار ئارا كەڭ يول بار ئىكەن.
ئۆتتى كۈنلەر سىردىشىپ شۇندىن بېرى،
كۆيسە، كۆيسەڭ شۇساڭا دىلدار ئىكەن.

1986 - يىل

مېنى كۈتكىن

چىقماس ھەرگىز ئېسىمدىن،
شۇ قۇتلۇق باھار.
مەن ئوقۇشقا يول ئالدىم،
سەن قالدىڭ نىگار.

يىپەك ياغلىق قولۇڭدا،
يەلپۈنۈپ قالدى.
سۆيگۈ تولغان پاك يۈرەك،
تەلپۈنۈپ قالدى.

جۇدالىقنىڭ ئىلىكىدە،
ئۆتتى ئاي، يىللار.
تۇتاشتۇردى يىللارنى،
ۋاپالىق دىللار.

ۋاپادارلىق رىشتىسى،
ئۈزۈلمەس ئەبەد.
كۈتكىن ۋىسال تېڭىنى،
كۈت مېنى پەقەت.

گىلەمچى قىزلار

دەستىگاھنىڭ ئالدى گۈلزار ھەرگىلەم گۈلدىن گۈزەل،
ئولتۇرۇشقان بۇندا قىزلار ھەربىرى ھۈردىن گۈزەل.

تالىمەجنۇن قوللىرىدا گۈل چېكەر گۈل ئۈستىگە،
قاشلىرى قىيىغان قەلەمدەك، ساچى سۈمبۈلدىن گۈزەل.

ھەرگۈلگە سۆيگۈ مېھرى بېرىدۇ ئويناق جۇلا،
ھەرتالا يىپ رىشتى دىلىنىڭ، پاكلىقى نۇردىن گۈزەل.

بۇ گۈزەللىك بەرمىگەي زوق قايسى ئىنسان قەلبىگە،
يوق گۈزەللىك شۇگۈزەللىك ماھىرى قولدىن گۈزەل.

1987 - يىل

م. سەپىرىگە

مەن 1971 - يىلى مىللىي ناخشا - مۇزىكىلارنى لېنتىغا ئېلىش خىزمىتى بىلەن غۇلجىغا باردىم. بۇ چاغدا ئۈلگىلىك تىياتىرلارنى كەڭ كۆلەمدە ئومۇملاشتۇرۇش كەڭ قانات ئايدۇرۇلۇپ، مىللىي ناخشىلارغا سەھنىدىن ئورۇن بېرىلمىگەچكە، خىزمەت ئىشلەشكە ئامالسىز قالدىم، يولداش م. سەپىرى 1975 - يىلى بىرقىسىم ئاپتورلارنى رىغبەتلەندۈرۈش يۈزىسىدىن يازغان «دوستانە چاقچاق» سەرلەۋھىلىك شېئىرىي ئەسىرىدە ئەنە شۇ ۋەقەنى ئەسلەپ، ماڭا مۇنۇ مىسرالارنى بېغىشلىغان:

تۇرغان شاۋۇدۇن «قونالغۇدا»^① نەچچە ئاخشام ياتتىڭىز،
ئاپپاراتقا مەنزىرىدىن تالاي سۈرەت تارتتىڭىز.
ئۇنئالغۇغا بىراق ناخشا ئالماستىن قايتتىڭىز،
بولامدىكەن زامانىغا لايىق سەنئەت بولمىسا؟

— سىز شېئىر يېزىپ قەدىردان سەپىرى،
قامچىلاپسىز مېنىمۇ ئەل قاتارى.

① «قونالغۇدا» دېگەن شېئىرىم كۆزدە تۇتۇلغان.

كەلدى كۆز ئالدىغا شۇ دەم بىر مۇبىر،
مەن سەپەر قىلغان شۇ چاغنىڭ خاتىرى.

ئەسلىمەك ئۇ چاغنى ئەسلى دەرد ماڭا،
ئىشلىمەسلىك ئىشنىمۇ ھەم سەت ماڭا.
دەر ئىدىم چۈنكى ئۆزۈمنى ھەرقاچان
قەلبى چوغ ئەلنىڭ باھادىر چاكىرى.

ۋە لېكىن ئىش كەلمىسە ئۇختىسىغا،
نە ئامال چۈشمەي قازا ① نوختىسىغا.
كەتكىنىدە ئىختىيار ئۆز ئىلكىدىن،
كۆنگۈسى شىرمۇ قەپەسكە ئاخىرى.

شۇندىمۇ يۈردۈم يەنە ھەريان كېزىپ،
توپلىماققا ناخشا - ساز بىر - بىر قېزىپ.
قالدى مەن باسمىغان سەھرا - شەھەر،
قالدى ھەتتاكى تاغلارنىڭ قىرى.

ھەممىدە كۆردۈم پەقەت بىچارىلىق،
تۇتتىمۇ، دەيسەن قاراپ يە قارىلىق.
ناخشىسىز ئۆتەر ئىدى كۈن ۋە تۈنى،
يوق ئىدى چالماققا ھەتتا دۇتارى.

يوق بۇنىڭ ۋەجىنى سۆزلەش ھاجىتى،
چۈنكى سىزمۇ ئاشۇ دەۋران شاھىتى.

ھەممىنى قىلغان ئىدى بەربات تامام
ئاغدۇرۇلغان «تۆت كونا» نىڭ گۈمبىزى.

بولدى سېرىقتىن سېرىق ئەلنەغمىسى،
دېدى مۇقاملارنى ئوردا نەزمىسى.
ھەممە يەردە دېدى: قىلساڭ گەرلۇيىن،
مانا تەييار ئۈلگىلىك تىياتىرى.

ئېيتىشار خور قىپ ئۇنى ئۇيغۇر، قازاق،
نە تىلى كەلسۇن، بەئەينى بىر مازاق.
مەن كۈلۈپ كەتكەن بولاتتىم شۇ كۈنى،
توسمىسا كۈلكەمنى كۈلكە خەتىرى.

نە ھاجەت ئالماق ئۇنى لۇيىن قىلىپ،
تۇرسا لۇيىنچىدا ھەركۈن ئېيتىلىپ.
بۇيرۇماڭ، — دېدىم شۇڭا، — ئەيدىكە سىز،
شۇ بىلەن پۈتتى پېقىرنىڭ سەپىرى.

بۇيرۇماڭ سىزمۇ مېنى ئەيدىكە كۆپ،
مەن ئەيدىلىك دېمىگەيمەن ئۆكۈنۈپ.
كەلسە ئىش ئۇختىسىغا ئىشلەر پېقىر،
سىز شۇچاغ دەيسىز «ئىكەن راست گەپلىرى».

ئاخىرقى سوئال

ئوڭچىللىق قالىپىنى كىيىپ مەرۇپ،
ئۆتكۈزدى تالاي يازۇ، تالاي قىشنى.
ھەيدىلىپ نازارەتتە ھەر تەرەپكە،
ئىشلىدى ھەممىدىن كۆپ ئېغىر ئىشنى.

ھالسىراپ يىقىلدى ئۇ ئاخىر بىر كۈن،
ۋەلىكىن نېمىگىندۇر تارتىشاتتى.
— باشلىقنى چاقىرىڭلار، — دېدى تەستە،
— پەقەتلا بىر ئېغىزلا گېپىم بارتى.

باشلىقمۇ كەلدى يېتىپ دەرھال، ئۇنىڭ
ئاخىرقى ئۈمىدىنى يەردە قويماي.
پىچىرلاپ دېدى مەرۇپ: — كېلىڭ باشلىق،
بار پەقەت بىرلا سوئال سوراپ ئالاي.
ئىشلىدىم يىگىرمە يىل كىيىپ قالپاق،
كونىراپ كەتكىنى يوق ھازىرمۇ ساق.
لازىممۇ، لازىم ئەمەس سىلەرگە بۇ،
گەرلازىم بولسا تاشلاپ كەتسەم قانداق؟

ئوغلۇمغا

ئەمدىلا تۆت ياشتىن ھالقىغان ئوغلۇمنى ئېلىپ مەلۇم بىسىر
داۋۇتنىڭ يېڭىدىن تەيىنلەنگەن باشلىقى بىلەن پاراڭلىشىشقا باردىم.
بۇ ياش باشلىقنىڭ كەمتەر مۇلايىم ھەمدە ئىنتايىن ئوچۇق كۆڭۈللك.
ئۇكى ئوغلۇمغىمۇ تەسىر قىلغان بولسا كېرەك، قايتىپ كەلگەندىن كېيىن:
— دادا، ئۇ ئاكامنىڭ ئىسمى نېمە؟ - دەپ مەندىن سواپ قالدى
— تۇرسۇن.
— مېنىڭ ئىسمىمىزمۇ تۇرسۇن قويۇپ قويغان بولساڭ بوپتىكەن.
— نېمىشقا؟
— تۇرسۇن ئاكام بەك ياخشىكەن.

— پەزىلەت قەلپىنىڭ يارقىن شولسى،
ئىنسانىي خىسلىتىنى ئېتەر ئۇ ئەكس.
تەھقىقىكى، مۇلايىم، كەمتەر كېلىدۇ،
قەلپىنى ئەل ئۇچۇن ئاتىغان شەخس.

دېمەككى، ئىسىملا ئۆلچىمەس ھەرىكىز،
ئادەمنىڭ خىسلىتى ۋە قىممىتىنى.
ئىستىمەك تۇرسۇندەك بولماقنى ئوغلۇم،
قەلپىگە يىغ ئۇنىڭ پەزىلىتىنى.

ئېشىك يەنە ئەللىك داۋانى

(ئۈرۈمچى شەھەرلىك 19-باشلانغۇچ مەكتەپ ئوقۇتقۇچىسى، مەمە-
لىكەتلىك مۇنەۋۋەر سېنىپ مۇدىرى كەرىمەنىڭ 50 ياشقا تولغانلىق-
قى مۇناسىۋىتى بىلەن)

سىز كىردىڭىز بۈگۈن ئەللىككە،

ئاتلىدىڭىز ئەللىك داۋانى.

شۇ ئۆمرىڭىز ئىچىدە كۆرۈپ

ئۆتتىڭىز كۆپ ياخشى-يامانى.

ھاياتلىقنىڭ كۆركى، ئۈمىدى،

سىزنى ھامان ئالغا باشلىدى.

مۈشكۈل سەپەر ئىزغىرىڭىزنى،

كۆزىڭىزنى تالاي ياشلىدى.

تەھقىق، ھايات يولى بولماس تۈز،

باھارنىڭمۇ بولار چۇدۇنى.

باردۇر يازنىڭ تومۇز ئاپتىپى،

ئالتۇن كۈزنىڭ دەھشەت بۇرمىسى.

ياشىغۇچى ئۇچۇن زىت، دېمەك
زىددىيەتلىك بۇ چەكسىز ئالەم.
ياشار ئېچىپ شۇ زىتلىقتىن يول،
ئىرادىلىك ھەر قەيسەر ئادەم.

دېمەك ياشاش ئۆزى كۈرەشتۈر،
ھەر ئۆتكەلدىن ئۆتمەك غەلبە.
باسقان ئىزى چاقنار يۇلتۇزدەك،
غەلبىسىنى قىلىپ تەنتەنە.

ياشىدىڭىز سىز مەغرۇر كۈلۈپ،
ياشىدىڭىز يول ئېچىپ راۋان.
ياشىدىڭىز يارىتىپ پەقەت،
ئۆزىڭىزگە خاس تارىخ ھامان.

ۋاراقلىمىساق بۈگۈن بىز ئۇنى
شادلىنىمىز بىز سىزدىنمۇ بەك.
بۇ كەلگۈسى ئۈچۈن ئىپتىخار،
ئەۋلادىمىز ئۈچۈن زور ئۆرنەك.

شۇ پەخىرلىك ئۆرنەك نامىڭىز،
تەنتەنەسى ئىرادىڭىزنىڭ.

ياشىنىشى ھەم ئېچىپ گۈل - چېچەك
ئارزۇ، مەقسەت، مۇرادىڭىزنىڭ.

تولغان ھايات ئارزۇ - ئارمانغا،
ياشاش پۇرسەت ئاڭا يەتمەككە.

ياشاڭ يەنە ئارزۇلار ئۈچۈن
زېھنىڭىزنى سەرپ ئەتمەككە.

ئەللىك داۋان ئاشتىڭىز بۈگۈن،
ئېشىڭ يەنە ئەللىك داۋاننى.
چاچلىرىمىز ئاقارسۇن بىللە،
ئۆزگەرتەيلى بىللە جاھاننى.

1987 - يىل 3 - ئاينىڭ 14 - كۈنى



پارچىلار

چۈشەنمەك ئىستىسەڭ ئەگەر بىراۋنى
قارىما سەن ھەرگىز ئۇنىڭ كېيىگە.
قارىغىن كۈندىلىك ئاددىي ئىشتىمۇ،
تاقالغان چېغىدا شەخسىيىتىگە.

×

×

ھەسەتخور كىشلەر كېلەر گۇمانخور.
ياشايدۇ زور ئازاب ئىچىدە شۇڭا.
يوقمۇ ھېچ راھىتى، دېسەڭ، راھەتتۇر،
ئۆزگىنىڭ پېيىنى قىرقىماق ئاڭا.

×

×

بولمىغان بولسىدى بۆرە زوراۋان،
قۇۋلۇقنى ئۆگەنمەس ئىدى تۈلكىمۇ.
زوراۋان كىشىگە خەتەرلىك شۇڭا،
ئالايغان كۆز ئەمەس، يۇمشاق كۈلكىمۇ.

×

×

مېنى يامان دەپسەن دېگەن سۆز بىلەن،
يۈردۈڭ مەندىن ئۇزاق زامان يۈز ئۆرۈپ،
ئەمدى بىلدىم يامانلىقنىڭ شۇ ئىكەن،
كىم سۆز قىلسا قالار كە نەسەن چىنىپۈتۈپ.

×

×

بىر سۆزمەن بار باشقىلارغا سۆز بەرمەيدۇ،
سۆزلىرى ئەمالارغا كۆز بەرمەيدۇ.
ئانگا تىل ئاتا قىلغان خۇدا نېچۈن،
لاپ ئۇرغاندا چىم - چىم قىلار يۈز بەرمەيدۇ؟

×

×

ۋاقىت دىگەن تەبىئەتنىڭ ھىممىتى،
بارلىق غەلبە، زەپەر ئۇنىڭ نېمىتى.
يەتكەنسىرى كىشى ئۇنىڭ قەدرىگە،
شۇنچە ئېشىپ بارار ئۇنىڭ قىممىتى.

×

×

تۇرمۇشتا خېلىلا قىلار كەن كەملىك،
ئۆزىنى مۆلچەرلەش، ئۆزگىنى بايقاش.

ئەكسىچە بولسىدى، بەرمەس ئىدى يۈز،
ئۆزىنى ماختاشمۇ، ئۆزگىنى ۋايساش.

×

×

پۇل، مۇھەببەت ھەركىشىنىڭ دىلبىرى،
خۇددى جىڭ ئالتۇنغا ئوخشار ھەربىرى.
ساختىلىققا بولمىغاي ئۇ مەڭگۈ يار،
پاك نىيەتنىڭ ئۇ ئېسىل ئەڭگۈشتىرى.

×

×

سۆزلەيسەن ئەجدادلار ھەققىدە پات - پات،
ئىش ئىزى، تۆھپىسى بىلەن بولۇپ شاد.
ئويلايمەن، سەن ئۆزۈڭ قىلماقچى نېمە،
ئەۋلادلار زوق بىلەن ئەيلىگۈدەك ياد؟

باللار ناخشىلىرى

(باغچە بالىلىرى ئۈچۈن)

ئالدىراش پەيت

جىرىڭلايدۇ سائەتنىڭ،
قوڭغۇرىقى نېمىشقا؟
جىرىڭلايدۇ چاقىرىپ،
چاپسان ئىشقا مېڭىشقا.
ئاپام شۇئان ئاكامنى،
ياتما، تۇرۇپ كەت دەيدۇ.
ماڭ مەكتەپكە چاي ئىچىپ،
كېچىكسەڭ بەك سەت دەيدۇ.
بۇنى مەنمۇ باغچامغا،
ماڭدىغان پەيت دەيمەن.
مېڭىشىمۇ ئاپامنىڭ،
ماڭا باغلىق شەرت دەيمەن.

قالسا ئىشقا كېچىكىپ،
ئاپامغىمۇ سەت دەيمەن.
سەتلا ئەمەس تۆپىلەپ،
دەرد ئۈستىگە دەرد دەيمەن.
ئېرىنىمەستىن شۇڭلاشقا،
كىيىنىمەن تېز تۇرۇپ.
سۆيەر ئاپام مەڭزىمگە،
زوقى بىلەن شاد كۈلۈپ.

ئاپام ۋە مەن

ئاپام مېنى تۇغقاچقا،
مەن ئاپامنىڭ بالىسى.
دەيدۇ مېنى جان ئاپام،
يۈرىكىمنىڭ پارسى.
مەنمۇ دەيمەن ئاپامنى،
چۈپ كۆزۈمنىڭ قارسى.
ئىش بۇيرۇسا ئىشلەيمەن،
قالمايدۇ ھېچ چالىسى.

تەربىيىچى ئانىلار

تەربىيىچى ئانىلار،
سىزگە ئامراق بالىلار.

سىز بولغاچقا خاتىرجەم،
بىزنىڭ ئاتا - ئانىلار.

كىرگە نىدۇق يەسلىگە،
چىقماي تۇرۇپ تىلىمىز.
ئەمدى چىقتى تىلىمىز،
ناخشا ئېيتىپ كۈلىمىز.

ماڭساق ئەتە مەكتەپكە،
قىيماس سىزدىن كۆزىمىز.
ئوقۇپ بولماق ئىزباسار،
بىزنىڭ يۈرەك سۆزىمىز.

1984 - يىل



جەنۇب تەسىراتلىرىدىن تامچىلار

جەنۇب يوللىرى

1

سوزۇلغان بۇ يوللار ئۇزاق - ئۇزاققا،
تارقىلىپ ھەريانغا كۈمۈش لېنتىدەك.
شەھەرنى شەھەرگە چاتار ھەربىرى،
كۆڭۈلنى كۆڭۈلگە چاتقان رىشتىدەك.

ۋە ياكى تەندىكى تومۇر ھەربىرى،
پۈتۈلگەن ئۇلۇغۋار ھاياتلىق مېھرى.
ئۇ بىلەن نۇرلىنىپ ھەسەن - ھۈسەندەك،
گۈل ئاچار ھەر ئۆتەك، ھەرشەھەر چېھرى.

قاتمۇ قات تاغلارنىڭ جىلغىلىرىدا،
ياسىغان بۇ يوللار سانسىز قونالغۇ.

چىللايدۇ پايانسىز چۆلدىمۇ چايغا،
بۇ يولنى ياقلاپ چۈشكەن تۇرالغۇ.

سۈكۈنات ئۇيقۇسى يات بۇ يوللارغا،
ماتورلار ئۈندىن كۈنۈ تۈن ئويغاق.
شۇ ئاۋاز كۈندۈزنى ئۇلسا كەچكە،
چىزاغلار كېچىنى قوغلايدۇ يىراق.

رول تۇتار ئوغلانلار جەۋلانگاھى بۇ،
غۇيۇلداپ بارىدۇ چاقلار ئىز بېسىپ.
تاڭ قالماي يوللارنىڭ ئۇزاقلىقىغا،
ئۆتۈشەر يوللارنى بىرمۇ بىر بېسىپ.

2

بۇ يوللار ئارىلاپ كەزدىم مەن تالاي،
ھەرنۆۋەت قەلبىمدە يېڭى تەسىرات.
ئەجدادلار ئىزىنى كۆرمىمەن بۇندىن،
تەپەككۈر قۇشلىرىم قاقىدۇ قانات.

نەبولغاي ئۇچاغلار بۇ داغدام يوللار،
ياتىدۇ دېڭىزدەك بىپايان قۇملۇق.
سۈرۈلگەن خىيالىڭ غۇۋا ۋە تۇتۇق،
تۇمانلىق دالاغا تۇتاشقان ئۇپۇق.

بارخانلار قاتمۇ قات دولقۇن مەسالى،
كېلىدۇ كېمىدەك تۆگە كارۋىنى.
كولدۇما ئۇنىدىن تىترەيدۇ ھەريان،
تارقىتىپ جاھانغا كارۋان ئاھىنى.

قۇيۇنلار ئاسمانغا قۇرىدۇ تۇۋرۇك-
زەبەردەس بەستىدىن ۋەھىمە سېلىپ.
پارقىرار سۆڭەكتەك قاقشال سۆكسۆكلار،
قۇرۇيسەن بىزلەردەك دېگەندەك قىلىپ.

كارۋانغا يات ھامان يانماق كەينىگە،
بىر ئىزدا تۇرماقمۇ ۋەھىمە ئاندىن.
ئوخشار ئۇ ساھىلغا ماڭغان كېمىگە،
ساھىلغا يەتمەستىن يوق ئۈمىد جاندىن.

ئىز بېسىپ كارۋانلار چىقتى ساھىلغا.
ئىزلىرى نۇر چېچىپ قالدى چۆل - دەشتتە.
ئۇلىدى مەغرەبىنى مەشرىققە تولۇق،
يالقۇنلۇق شۇ ئىزلار بولۇپ چىڭ رىشتە.

ئۈزۈلمەس شۇ رىشتە بويلاپ جاھانغا،
نۇرچاچتى ئاجايىپ بىر ھۈنەر - سەنئەت.
ئۇ شۇنداق سەنئەتكى، ئۇندا مۇجەسسەم،
پەقەتلا شەرققە مۇناسىپ خەمىلەت.

شۇ خىمىلەت تۈپەيلى جاھان بازىرى
ئۆزگىچە قىممەتتە تاپتى ئېتىبار.
ماختالدى ھەربىر مال،

پەقەت شۇ يولدىن

يېڭى بىر ناخشىغا ئېرىشتى بازار.

بۇ ناخشا ئەۋجىگە بولدى كەرەشمە،
يەكەننىڭ ئەتلىسى، خوتەن زىلچىسى.
تونۇلدى ھۈنەردە مەشھۇر پىرئۇستاز،
قەشقەرنىڭ زەرگەر ماھىر ئۇستىسى.

ياڭرىتىپ ئەنە شۇ ناخشىنى خۇشال،
يول ئالدى شەرققە تالاي سودىگەر.
سودىسى ئۈزلۈكسىز تاپتى بەرىكەت،
پايدىسى ھەسسىلەپ ئېشىپ ھەرسەپەر.

تىنىمىسىز ياڭرىغان كولدۇما ئۈنى،
سەردىشى بوپ قالدى چۆللەر قوينىنىڭ.
مەغرەبىنى مەشرىققە ئۇلىغان بۇ يول،
تەڭگۈنى بوپ قالدى يىپەك يولىنىڭ.

3

كېلىمەن بۇ يوللار ئارىلاپ بۈگۈن،
قەلبىمدە بىھېساب غۇرۇر، ئېيتىنخار.

ئاچىدۇ قوينىنى مېھرىلىك كۈلۈپ،
ھۈنەر ۋە سەنئەتنىڭ كانى ھۈر دىيار.

ھەر ئۆتەڭ بىر بازار، ئاۋات ھەر شەھەر،
كېلىدۇ گۈپۈلدەپ كاۋاپنىڭ ھىدى.
رەڭگارەڭ ماللارغا تولغان رەستىلەر
ئۆزگىچە خاسلىققا ئىگە ھەربىرى.

غوزىدىن يىپ ئالغان ئاقىل ئەجدادنىڭ
كۈلكىسى نامايان ئەتلەس ھۆسنىدە.
گىلەملەر باھارنى قۇچاقلانغاندەك،
رەڭمۇرەڭ گۈل ئاچقان نازۇك كۆكسىدە.

قاشتېشى سۈبھىدەك يالتىراپ، چاقناپ،
تارتىدۇ ئۆزىگە دىللار مەيلىنى.
تۇرسا ئۇ جاناننىڭ تەبەسسۇمىدەك،
كىم خۇمار ئەيلىسۇن ھېقىق، لەئىلىنى.

سەككاكىنىڭ قولىدا ئىشلەنگەن پىچاق،
چېقىلغان چاققاندىك تۇرار يالتىراپ.
زەرگەرلەر ئىشلىگەن ئالتۇن زىرىگە
ئاي خۇمار بولغۇسى گۈزەللىك سوراپ.

دوپپىچى قۇچىقى لىق چىمەن دوپپا،
سەن كۆرۈپ ئەسلە، سەن بىر تۈپ سېرىنى.

ۋە بەلكى ئىستەرسەن سەن بولۇپ بەرھادە،
كۆرمەكنى شۇ دوپپا بىلەن شېرىنى.

ئايلىنىدىم شۇ يوللار بويلاپ تىنىمىسىز،
ھەرىيەردە ئاشۇ ھال، ئاشۇ كۆرۈنۈش.
ئېلىشار خېرىدار بەس - بەستە سېتىپ،
قەلبىدە جۇش ئۇرۇپ چەكسىز سۆيۈنۈش.

ئۈزۈلمەس خېرىدار، ئۈزۈلمەس سودا،
ئۈزۈلمەس ماللارنىڭ مەنبەسى ھەرگىز.
توختىماس كاسپىلار قولى ھۈنەردىن،
ئەجدادلار ئىشلىرى ئىشىغا ئەندىز.

شۇ ئەندىز ئەجدادتىن ئەۋلادقا ئۇدۇم،
مۇجەسسەم ئۇنىڭدا بىر بۈيۈك تارىخ.
يارالدى بۇ تارىخ ئىجاد، سەنئەتتىن،
تۆھپە بۇ يۇرتۇمدىن جاھانغا تالدىق.

بۈگۈنكى بۇ يېڭى ئاتوم دەۋرىدە
تاپماقتا يۇرتىمىز تېخىمۇ كامال.
قىلىدۇ نامايان ئۆز ئىجادىنى،
قىلدۇرۇپ جاھاننى ھەيرانۇ ۋەلال.

خالۋاپلار بەس - بەستە توقۇشار تىنماي،
قاپلاشقا جاھاننى زىلچىسى بىلەن.

ئىنتىلەر بېزەشكە توقۇمىچى قىز،
پايانسىز ئاسماننى ئەتلىسى بىلەن.

تاراشچى تاراشلاپ قاشتاشلىرىنى،
يۇلتۇزغا باراۋەر قىلماق بولىدۇ.
بىركىچىك دوپپىغا دوپپا تىككۈچى،
باھارنى كەشتىلەپ چىقماق بولىدۇ.

گۈزەللەر ھۆسنىگە قوشماققا ھۆسن.
نەپىسلىك ئۈستىدە ئىشلەيدۇ زەرگار.
دەيدۇ ئۇ بېزەكسىز قالمىسۇن ھېچكىم،
خېنىملار تېخىمۇ بولسۇن جەزىمدار.

×

×

پاك نىيەت، ھالال ئىش تاپتى ئېتىبار
تارىخنى ئۇلىدۇق ئىجاد، ئەمگەكتىن.
بۇ جەنۇب يوللىرى ئاڭا سىمۋول،
ئۇل سالدۇق ئۇنىڭغا زىلچە، يىپەكتىن.

دەيمىزكى شۇ قەدىم يىپەك يولى بۇ،
تارىختا سېلىنغان دوستلۇق ئولى بۇ.
شۇ يولدىن ئۇلانغان مەغرىپكە مەشرىق،
خەلقىمىزنىڭ ئەبەدىلىك چىن غۇرۇرى بۇ.

خەلقىمىز بۇ يولنى قىلىپ جەۋلانگاھ
قىلىدۇ بۇرچىنى مەڭگۈگە ئادا.
پۈتلىر تۆھپىمىز ئالتۇن ھەل بىلەن،
كۈن، ئايلار شاھىتتۇر، زامانە ھەغدا.

يۇلغۇنغا مەدھىيە

چۆل كېزىپ چۈشسە كۆزۈم ھەردەم ساڭا،
جۈش ئۇرار قەلبىمدە چەكسىز ئىپتىخار.
سەن ھاياتلىقنىڭ بۈيۈك تەنتەنىسى
جىسمى - ھۆسنۈڭدە نۇرانە جىلسۇ ھەبار.

ھېچ ھاياتلىقنى راۋا كۆرمەيتتى چۆل،
قۇرۇتۇپ ئەيلەر ئىدى قاقشالۇكۈل.
سەن ئورۇن ئالدىڭ ئۇنىڭدىن جان تىكەپ،
قىلمىدىڭ رايغا قىلچە ئېتىبار.

ئىزلىمەي ئەسلا نىجات چۆل بەھرىدىن،
سۇ ئىچىپ ئۆستۈك تىرەن يەر قەھرىدىن.
شاخلىدىڭ ئەركىن - ئازادە بىخ سۈرۈپ،
ھەم كۆپەيدىڭ سەپ تۈزۈپ قاتار - قاتار.

شاخلىرىڭ ئۆستى سېنىڭ قۇچاقلىشىپ،
خۇددى بىر گەۋدە بولۇپ ئورتاقلىشىپ.

زىچىلىقى ئوخشاش تۇرۇلگەن مۇشتقىلا،
بەردى شۇ زىچىلىق ساڭا چەكسىز مادار.

سەن بىلەن دەھشەت بوران ئېلىشتى كۆپ،
قەددى تاغ ھەيۋەت قۇيۇن چېلىشتى كۆپ.
بۇلجىتالماي دېدى: بۇ جەڭگاھ ئارا،
بەل پۈكەردى بولسىمۇ ھەتتا چىنار.

قويمىدى لېكىن كۈرەشنى توختىتىپ،
كۆمدى قۇمغا چىرىسۇن دەپ تۇنجۇقۇپ.
سەن ئۆسۈپ باردىڭ ھامان قۇمنى سۈرۈپ،
بولدى ئورنۇڭ يۈكسىلىپ خۇددى مۇنار.

كەلمىدى كارغا بوراننىڭ ھەيۋىسى،
تەنتەنە قىلدى جەسۇرلۇق غەلبىسى.
چۆلگە سەن بولدۇڭ ھاياتلىق ئەلچىسى،
بولغۇسى بۇ چۆلمۇ ئەمدى لالزار.

قۇراق

چۆلگە تۇتاش خىلۋەت يېزىدا
بولدۇم مېھمان بىر ئائىلىدە.
كۈتۈپ ئالدى ساھىبىخان مېنى،
زەپ يېقىملىق مۇئامىلىدە.

بولدى قۇراق كۆرپە سېلىمجا،
جەينەكلىدىم قۇراق ياستۇققا،
ھاياجانغا كەلتۈردى بۇ ھال،
ئۇچتى پىكرىم ئۇزاق - ئۇزاققا.

×

×

بالا ئىدىم بىر چاغلاردا مەن،
نامراتلىقتا ئۆتەتتى كۈنلەر،
قۇراق قۇراپ ھەرخىل پۇرۇچتىن،
ئۇخلىمايتتى ئانام كۆپ تۈنلەر.

قوللىرىدا تاپاتتى ئۇنىڭ
تىرناقچىلىك پۇرۇچمۇ قىممەت،
قىزىلى گۈل، يېشىلى ياپراق،
كۆكى غول بوپ قىلاتتى خىزمەت.

ئاشۇ گۈللەر بىرلىشىپ ئاخىر
ئالار ئىدى گۈلزار تۈسىنى،
تىكىپ يوتقان ئۇنىڭدىن ئانام،
داشۆگىمۇ ئۇزاتقان مېنى.

.....

.....


نەچچە ئون يىل ئۆتۈپ ئارىدىن،
كۆردۈم شۇنداق قۇراقنى بۇندا،
ئۆتتى ئانام كۆزۈم ئالدىدىن،
بىر ئوي كەچتى دىلىمدىن شۇندا:

كۆرۈپ ئۇنى تۇرالماس ھەركەت،
بۇ ھەقىقىي سەنئەت دېمەستىن.

بولدى بەرپا بىلسەڭ بۇ سەنئەت،
دەسمائىسىز ئىشلەش تېجەشتىن.
تۇرمۇشنى ئوڭلاش كويىدا،
بۇ، ئەجدادلار قىلغان ئىختىرا.
گۈزەللىك ھەم پاراۋانلىققا،
بولغان ئارزۇ مۇجەسسەم بۇندا.

1987 - يىلى 5 - ئاي ، خوتەن - قەشقەر .





ناخشا تپکستلیری



سازچىمەن — سازەندىمەن

سازچىمەن — سازەندىمەن سازمىغا بۇلبۇل تەلپۈنەرە
كۈيلىرىم پۈتمەس بۇلاق، ناخشام كەرەشمە-جىلۋىگەرە.
كۈيلىسەم سازىم چىلىپ ھۈر-ئازاد دەۋرىمىنى مەن،
تەۋرىنىپ باغلاردا گۈل، تاغلار تەبەسسۇم ئەيلىشەرە.

ساز چىلىپ ئۆتمۈشتىمۇ ئۈزدۈم تالايلاپ تارىمى،
كۆز يېشىم پۈتكەن قۇرۇپ زارلاپ زامانىنىڭ زارىمى.
بۇ يېڭى دەۋران ئارا تاپتى كۆڭۈل ۋىسالىمى،
باغرى قان بۇلبۇل گويا تاپتى مۇراد قۇتلۇق سەھەرە.

مۆتىۋەر دەيمۇ سېنى، دەيمەن قويۇڭ بىگانىمەن،
قوللىرىم كۆكسۈمدىدۇر، خەلقىم ئۈچۈن پەگاھدىمەن.
ئىپتىخارىم شۇ مېنىڭ زوق بەرسە ئەلگە كۈيلىرىم،
ئارمىنىم يوق بىر ئۆمۈر كۈيلەش بىلەن ئۆتسەم ئەگەرە.

1985 - يىل

قەلبىم ناخشا خۇشتارى

مەن ئوت يۈرەك ناخشىچى،
ناخشا بىلەن تۇغۇلدۇم.
دىلىم سۆيگەن قاتارغا
ناخشا بىلەن قوشۇلدۇم.

سىڭگەن ھەربىر ناخشامغا،
ئۇلۇغ دەۋرىم ساداسى.
شۇڭا ياڭراق ئاۋازىم،
قەلبىم ناخشا دەرياسى.

بۇلبۇل خۇشال سايرايدۇ،
شاد ناخشامنى ياڭراتسام.
قەلبىم ھامان يايرايدۇ،
ئەل قەلبىنى يايراتسام.

نەقرات: قەلبىم ناخشا خۇشتارى،
ناخشا قەلبىم ئىزھارى.

ھېيت تەنتەنمىسى

1

ھېيت بۈگۈن — بايرام بۈگۈن،
ئەل شادلىقى قاينام بۈگۈن.
ياغرايدۇ ناغرا كۈيلىرى
كۆكنى يېرىپ ھەريان بۈگۈن.

ساپ ھاۋا سالقىن ساپا،
قاينايدۇ ھەرياندا ساپا.

ھەممە خۇشاللىق ئىلكىدە،
لەۋلەر تەبەسسۇم كۈلكىدە.
ھېيت ئەھلى ھېيتلاپ ئۆزئارا،
چۆمدى ئىناقلىق مېھرىگە.

ساپ ھاۋا، سالقىن ساپا،
ياغرايدۇ شاد نەغمە - ناۋا.

مېھمانلارغا يېيىلغان،
 ھەر ئۆيدە مول داستىخان.
 زوق قوزغايدۇ مەزەلەر
 لەزىمىدىن ياپىرار جان.

مېھماندوستلۇق بىز ئۈچۈن،
 مەڭگۈ ئۆچمەس ئەنئەنە.
 ئۈندەيدۇ باي تۇرمۇشقا،
 ھەر ھېيتتىكى تەنتەنە.

1986 - يىل

بۆلبۈل

باھارغا ئاشنا بۆلبۈل،
چىمەنگە مەھلىيا بۆلبۈل.
ئاۋازىڭ بارچە سازدىن ساز،
ۋۇجۇدۇڭ كۈي - ناۋا بۆلبۈل.

ناۋا قىلساڭ سەھەر - ئاخشام،
كۈلەر شاد جانلىنىپ باغلار.
بېرەر زوق دىلغا شادلىقتىن،
ئاۋازىڭ ياڭرىغان چاغلار.

سۆيەر جاندىن سېنى ھەردەم،
گۈزەللىك ئاشىقى ھەر جان.
كۆڭۈل يايىپ سۆيۈنسۇن جان،
ھامان سايرا قىلىپ خەندان.

1986 - يىل

گۈل باغ

كوللېكتىپ:

گۈل باغەي، گۈل باغ،

باغنىڭ گۈللىرى ھەر خىل.

ئەرلەر:

رەيھان، ئەتىر، چۇغلۇق، سەبەدە،

بىر - بىرىدىن سەر خىل،

قىزلار:

گۈل باغەي، گۈل باغ،

گۈل باغ تارتىدۇ كۆزنى.

ئەرلەر:

گۈل باغ ئىشىقى، گۈللەر رىشتى،

چىڭ باغلىدى بىزنى.

كوللېكتىپ:

گۈل باغەي، گۈل باغ،

گۈل باغ تولىدۇر بىزدە.

قىزلار:

باغقا كېلىڭ، گۈللەر ئېلىڭ

بىزنىڭ كۆزىمىز سىزدە،

كوللېكتىپ:

گۈل باغەي، گۈل باغ،

گۈللەر مەھلىيا بىزگە.

ئەرلەر: سىزنىڭ كۆزىڭىز بىزدە بولسا

بىزنىڭ كۆزىمىز سىزدە.

قىزلار: گۈل باغەي، گۈل باغ،

گۈل پايانداز سىزگە.

ئەرلەر: گۈل پەسىلدەك كۆركەم ياشلىق

مەڭگۈ باھار بىزگە.

كوللېكتىپ: گۈل باغەي، گۈل باغ،

گۈل باغ تارتىدۇ كۆزنى.

گۈل باغ ئىشقى، گۈللەر رىشتى.

چىڭ ياغلىمدى بىزنى.

1985 - يىل



تاڭ شامىلى

تاڭ شامىلى، سەن تاڭنىڭ
ئەركىسىمۇ، ئەلچىسى؟
باشلىنىدۇ سەن بىلەن
يېڭى كۈننىڭ مەركىسى.

ئۆتسەڭ سۆيۈپ مەڭزىنى
يايرىمىسۇن قايسى جان.
گۈلكە جىلۋە بەرگەچ سەن،
بولدى بۇلپۇل غەزەلخان.

1985 - يىل

گۈزەل ئىلى بويلىرى

گۈل - چېچەككە پۈركەنگەن
گۈزەل ئىلى بويلىرى.
جاراڭلايدۇ قوينۇڭدا،
بۇلبۇل، كاككۇك كۈيلىرى.

ھايات قايناق كۆكسۈڭدە،
نۇر چاقنايدۇ ھۆسنۈڭدە.
ئەلنىڭ بەختى كۈي بولۇپ،
ياڭرار دائىم ئۈستۈڭدە.

تاشتىن - تاشقا سەكرىشىپ،
ئاقار سۈزۈك سۇلىرىڭ.
تۇتاشتۇرار باغلارغا
گۈل - چېچەكلىك يوللىرىڭ.

ئېتىزلىرىڭ كەشتىدەك،
خۇددى زۇمرەت تاغلىرىڭ.
چىللار ئەلنى سەيلىگە،
ئالەمزارلىق باغلىرىڭ.

قوغۇن پىشتى

قوغۇن تېرىسام تۈزگە.
بەس - بەستە پىلەك تارتتى.
زۇمرەتتەك پىلەكلەردە
ئالتۇن رەك چىچەك ئاتتى.

سىڭگەن قان بولۇپ ئەجرىم،
بۇ ئالتۇن چىچەكلەرگە.
چىرماشقان يۈرەك رىشتىم،
ھەر بىر شۇك، پىلەكلەرگە.

ئۇسسۇسا سۇغاردىم مەن،
سۇ ئەمەس كۈمۈش تەردە.
پىشتى قوغۇنۇم قەنتتەك،
زوق قوزغاپ يۈرەكلەردە.

قوغۇنچى مېنىڭ نامىم،
ئەل - يۇرت مېنىڭ مېھمانىم.
كەل، ئەززەتنى تېتىپ كەت،
يايرىسۇن يۈرەك - جانىڭ.

ئورما ناخشىسى

ئورما ئورسەن كۈندە
توختىماي سەھەر - ئاخشام.
زوق بېرەر كۆكۈللەرگە،
يالقۇنلۇق سېنىڭ ناخشاڭ.

ناخشاڭنىڭ مۇڭى بىلەن،
مەن كەلدىم سېنى ئىزلەپ.
ئالتۇن داننى چەشلەپسەن،
يەڭ تۇرۇپ راسا ئىشلەپ.

مەرۋايىتتەك چاقنايدۇ،
ماڭلىمىڭدا تەر - ئۈنچە.
ھالال مېھنەت ئەجرىڭدىن،
سۆيۈندى يۈرەڭ شۇنچە.

1987 - يىل

قارلىغاچ

باھارنىڭ ئەلچىسى قارلىغاچ،
جاھاننىڭ ئەركىسى قارلىغاچ،
كۆڭۈلنى ئەيلىدى مەپتۇن
كۈيىڭنىڭ ئەۋجىسى قارلىغاچ.

قىلىپ پەرۋاز ئېگىز كۆكتە،
ئۇچارسەن شوخلىنىپ ھەريان.
بېرەر زوق دىلغا جەۋلاننىڭ
نازاكەت پەرسى قارلىغاچ.

قىلىپ پەرۋاز ئېگىز ئۆرلە،
باھارنىم پەيزىنى كۈيلە.
باھار سۆيگەن ئۇلۇغ ئەلنىڭ،
ۋاپا پەرۋانىسى قارلىغاچ.

1985 - يىلى

ئارخېئولوگ ناخىشى

نىگارمىدىن يىراقتا مەن،
دىلىم سۆيگەن پىراقتا مەن.
ئىز ئىزلەيمەن، ئەجدادلىرىم
ياشاپ ئۆتكەن تۇپراقتا مەن.

ئۇرسا بوران، كۆچسە قۇملار،
دېمە كۆپكەن مۇشەققىتى.
بېغىشلار كۈچ ۋۇجۇدۇمغا،
ئەجدادلارنىڭ مۇھەببىتى.

مېنى سەندىن سورىسا كىم،
چۆلدە ئەمەس يولدا دېگىن.
تۇتاشتۇرار ئەسىرلەرنى،
مېنىڭ يارىم ئۇندا دېگىن.

1986 - يىلى

گۈلچى قىزغا

تۆستۈرۈپسەن باغدا گۈل،
تۈرلۈك - تۈمەن خىل،
سەيلە قىلدىم بېغىڭنى،
مەپتۇن بولدى دىل.

ئەكس ئەتتى رۇخسارىڭ،
ھەر گۈل بەرگىدىن.
كۆردۈم زىاۋا بويۇڭنى،
ھەر گۈل قەددىدىن.

گۈل غۇنچىسى قامتىمەن،
كۈلكەڭ چېچىڭنى.
بولدى بولماق بۇلبۇلۇڭ،
قەلبىم ئىستىكى.

1986 - يىل

قوغۇنچى

كۈلسە ئېچىلىپ گۈللەر،
كۆكلەم زىننىتى دەيمەن.
پىشسا مېۋىلەر باغدا
يازنىڭ لەززىتى دەيمەن.
كۆكلەم پەسلىدە ئىشلەپ،
قوغۇن تېرىدىم بوزغا.
قوزغاپ زوقىنى ئەلنىڭ،
پىشتى ئۇلگۈرۈپ يازغا.

رەڭدار كۆكچىسى زۇمرەت،
ئەيلەر مەھلىيا دىلىنى.
پىشقان ھەربىرى قەنتتەك
تەمى يارىدۇ تىلىنى.

دوستۇم سەيلىتىپ بۇنداء،
يازنىڭ پەيزىنى سۈرگىن.
ئەمگەك ئەچرىدىن كەلگەن،
لەززەت بەھرىنى كۆرگىن.

سېنىڭدەك ياخشى يار يوقتۇر

سېنىڭدەك گۈل ئۇزار بارمۇ؟
سېنىڭدەك دىل خۇمار بارمۇ؟
دىلىمنى ئەيلىدىڭ مەپتۇن
مېنىڭدەك ئىنتىزار بارمۇ؟

مېنىڭدەك ئىنتىزار بارمۇ؟
سېنىڭدەك غەمگۇزار بارمۇ؟


مۇھەببەت بېغىدا ئۆسكەن،
بويۇڭ غۇنچە، ئۆزۈڭ بىر گۈل.
ۋىسالىڭ كويىدا ھەر تۈن،
تۆكۈرمەن كۈي، بولۇپ بۇلبۇل.

تۆكەرمەن كۈي بولۇپ بۇلبۇل،
كۈيۈمدىن تولغىنار سۇمبۇل.

ۋىسال جامىڭدا مەي ئىچتىم
مېنىڭدەك بەختىيار بارمۇ؟
يۆلەكتۇر يارغا يار تاغدەك،
ئۇنىڭدەك ئىپتىخار بارمۇ؟

مېنىڭدەك بەختىيار بارمۇ؟
سېنىڭدەك بەك گۈل نىگار بارمۇ؟

1987 - يىل



سۆيگۈ قوشىقى

«بېنى مەپتۇن ئەيلىگەن،
گۈل سۈپەت جامالىگىدۇر.
تالى مەجنۇن قەددىدەك
قامىتى كامالىگىدۇر.»

«ئاقىم سۆيگۈ سۈيىدە،
كىردىم ئىشقى چۆلىگە.
قۇتقۇزغۇچى ھىجراندىن،
چىن ئىشقى ۋىسالىگىدۇر.»

«ھامان ھىجران تۈنىنى،
ۋەسىل تېڭى يورۇتار.
جاپا قىلماي قىل ۋاپا،
قەلبىم شەمگۈزارىگىدۇر.»

1986 - يىل

گۈل يار

گۈل يار،

گۈل يار.

مەڭزىڭ ئانار،

قەلبىڭ باھار.

قەلبىڭ تەپتىدىن،

ئىشقىڭ ۋەسلىدىن

تاپتىم ئېتىبار.

قەلبىم تەكتى.

شاھلىق تەختى،

شاھسۇۋارىم سەن،

سەرۋى نېھالىم،

بەختۇ ئىقبالىم،

دىل ئارامىم سەن،

تەندە جانىم سەن.

گۈل ياره،
گۈل ياره،
مەڭزىڭ ئانارە،
قەددىڭ چىنارە.

1987 - يىل



دەرد ئەيلىمە

غازاڭ بولغان باغلاردا
بۇلبۇل قانداق سايرىغاي.
كەلسە باشقا جۇدالىق،
يۈرەك قانداق پايلىغاي.

ئۈزۈپ سۆيگۈ رىشتىنى،
كەتتىڭ مەندىن ئۇزاققا.
قالدىم دەردتە مۇڭلىنىپ
چۈشكەن قۇشتەك تۇزاققا.

ئۆلمەي تىرىك ئايرىلماق،
ئاشىق ئۈچۈن راۋامۇ؟
ۋاپا ئەيلىپ دەرد چەكتىم،
دەردىم ساڭا داۋامۇ؟

نەقرات: دەرد ئەيلىمە، قىل ۋاپا.
قەلبىم ساڭا مۇپتىلا.

1987 - يىل

يۇرتتۇم

ئاتادەك مېھرىبان يۇرتتۇم،
ئانادەك غەمگۇزار يۇرتتۇم.
مېنى قويىنۇڭدا ئۆستۈردۈڭ،
قىلىپ ئىرپانغا يار يۇرتتۇم.
سېنىڭ مېھرىڭنى ئاقلاشقا،
شەھەرگە ئۈزۈمدىم سەندىن.
خىيالىڭ ھەرقاچان ھەمراھ،
يىراق كەتمەس ھىدىڭ مەندىن.

تىكىلسەم تۈندە ئاسمانغا
كېلەر ئالدىغا رۇخسارىڭ.
قاتارمەن سېنى ناخشاغا
بولۇپ ھەردەم غەزەلخاننىڭ.

ساداقەت بابىدا ھەرچاغ
دىلىم سۆيگەن نىگارم سەن.
ۋۇجۇدۇمدا ئاقار مېھرىڭ،
ئۆمۈرلۈك ئىپتىخارىم سەن،

تۈمەن دەرياسى

خۇشاللىق تولدى قەلبىمگە،
تۈمەن دەريا ناۋاسىدىن.
كېلەر ئويناپ، ياساپ دولقۇن
گۈزەل باشلار ئاراسىدىن.

ئۇنىڭ شېرىن سۈيى شەربەت،
بېرەر جانغا ھۇزۇر، لەززەت.
ھاياتلىق تاپتى چۆل - دەشتلەر،
ئېلىپ ئۇندىن مادار، قۇۋۋەت.

تۈگمەس مەڭگۈ ئاققانغا،
تۈمەن دەريا سۈيى ھەرگىز.
ئاقار شاۋقۇن سېلىپ مەڭگۈ،
تۈگمەس شاد كۈيى ھەرگىز.

نەقرات: ئاقار ئويناپ تۈمەن مەڭگۈ،
بولۇپ باغرى چىمەن مەڭگۈ.

1987 - يىل

بىر كۆرۈپ

بىر كۆرۈپ كۆڭلۈمدە قالدىڭىز،
بىر كۈلۈپ جېنىمنى ئالدىڭىز.
كەرەشمە ئىلىكىدە بىر قاراپ،
تۈگىمەس سەۋداغا سالدىڭىز.

قەددىڭىز گۈلزارنىڭ گۈلىمۇ؟
ھۆسىنىڭىز گۈزەل تاڭ نۇرىمۇ؟
كۆزىڭىز بۇلاقنىڭ سىماسى،
ئۆزىڭىز جەننەتنىڭ ھۈرىمۇ؟

1987 - يىل

سۆيەر بولساڭ

ۋە تەندۇر بارچە ئىنساننىڭ غۇرۇرى، ئىپتىخار - پەخىرى
ۋە تەنسىز بولمىغاي ھەرگىز كىشىنىڭ ئېتىبار - قەدرى.

ئانادەك غەمگۇزار يوقتۇر، ئاتادەك جان كۆيەر مەشھۇر،
ۋە تەندۇر بارچىغا غەمخور، باھاسىزدۇر ئۇنىڭ مېھرى.

سۆيەر بولساڭ ۋە تەننى سۆي، ۋە تەندە ئۆستى يارىڭمۇ،
كۆرۈپ مەردانە يارنى يار نېچۈن نۇرلانمىسۇن چېھرى.

1985 - يىل

ياشلىق ئالبومى

مېنى بىر گۈل قىلار مەپتۇن،
خاتىرەمدە ھەرقاچان.
كۆزۈم ئالدىغا،
پىكرى يادىغا
قىلىپ ياشلىق چاغلارنى ئايان.

ھەر كۆڭۈلنىڭ باھارى بار،
ياشلىق ئۆمۈر زىننىتى.
شۇ گۈل،
شۇ قىزىلگۈل
ياشلىق نېمىتى،
بار ئۇنىڭدا ئۆمرۈم قىممىتى.

1986 - يىل

تېنىڭدە زەررە كۈچ بولسا

بۇ دەۋران ھىممىتى شولدۇر
ئوچۇقتۇر يول ئىجادكارغا.
تۈرۈپ يەڭ چۈشسە كىم ئىشقا،
ئىگە ھەردەم نىجاتكارغا.

يېڭى تۆھپە ياراتقاننىڭ،
ئىلىم - ھېكمەت تاراتقاننىڭ.
تاقالغاي كۆكسىگە گۈللەر
بولۇپ كۆركى شەرەپ - شاننىڭ،

ياراتقاي ھەركىشى تارىخ،
ھامان ئۆز قۇربىگە لايىق.
بېغىشلا زەررە كۈچ بولسا،
ۋەتەن - ئەلگە بولۇپ سادىق.

1985 - يىل

گەر گۈزەللىك ئىزلىسەڭ

كىم سۆيىمەس گۈزەللىكنى،
دىل گۈزەللىك شەيداسى.
گۈزەللىكتە نامايان
چىن بەختنىڭ مەناسى.

بۇلبۇل سۆيگەچ چىمەننى،
تاپتى لەززەت خۇش ناۋا.
باغۋەن ئورنى باغ ھامان
ياردۇر ئاڭا ساپ ھاۋا.

گەر گۈزەللىك ئىزلىسەڭ،
گۈزەللىككە بول شەيدا.
باغلار ياسا باغۋەندەك،
بول بۇلبۇلدەك خۇش ناۋا.

ئوقۇتقۇچىمەن

مەكتىپىمىز گويا گۈل چىمەن،
ئىلىم - پەننىڭ نۇرىدا كۈلگەن.
مەن بەختلىك ئوقۇتقۇچىمەن،
ياش ئەۋلادلار قەلبىدىن سۆيگەن.

بەردى ماڭا ئۇلۇغ زامانەم
ئالىي ھۈرمەت، يۈكسەك شەرەپ - شان.
يورۇتسىمەن خۇددى نۇر بولۇپ
ئەۋلادلارنىڭ قەلبىنى ھامان.

بەختىيارمەن، چەكسىز خۇشالمەن،
مېۋە بەرسەم ۋە تەنگە - ئەلگە.
ئەۋلادلىرىم ئۈزۈلمەس ئەبەد،
ماڭار ئۆرلەپ يۈكسەيپەلگە.

1987 - يىلى

ناخشا مېنىڭ ھاياتىم

ناخشا بىلەن تۇغۇلدۇم،

ناخشا مېنىڭ ھاياتىم.

ناخشا بىلەن ياشايمەن،

ناخشا مېنىڭ قاناتىم.

تەم بېرىمەن ھاياتقا،

ناخشا بىلەن ھەرقاچان.

ناخشا بىلەن ئاشىمەن،

سەپەرلەردە تاغ - داۋان.

ناخشام بىلەن خەلقىمنىڭ،

يۈرەك - باغرى يايرايدۇ.

باغدا گۈللەر ئېچىلىپ،

بۇلبۇل خۇشال سايرايدۇ.

1987 - يىل

تولۇن ئاي

ئەي تولۇن ئاي، تولۇن ئاي،
سەن نېمانچە خۇش چىراي.

يورۇتۇپ تۇن قوينىنى
نۇر چاچمىسەن توختىماي.

سەن كېچىلىك سامانىڭ،

چىرىغىمۇ، شامىمۇ؟

ياكى تۈندە سەيلىگە،

چىققان ئاسمان شاھىمۇ؟

سامانى يولى پايانداز

سەيلىگاھىڭ ئالدىدا.

تەزىم قىلار يۇلتۇزلار

مەنزىلگاھىڭ ئالدىدا.

سىڭەر سېنىڭ نۇرلىرىڭ

تاڭ ئەلچىسى سۈبھىگە.

بېغىشلايسەن گۈزەللىك،

گۈل ھاياتىڭنىڭ ھۆسنىگە.

1985 - يىلى

يار گۈزەل

گۈلنى گۈزەل كۆرسەتكەن
جەسمىدىكى خۇش پۇراق.
يارنى گۈزەل كۆرسەتكەن
ئانا بولغان ئىشتىياق.

يار گۈزەل، يارىم گۈزەل،
يار ئىشقىدا ئېيتتىم غەزەل.

چېلىنماس راۋاپ تارسىز،
ئۆتمەيدۇ ئۆمۈر يارسىز.
چىن ئاشىق - مەشۇقلارنىڭ،
قىش كۆرمەس دىلى ھەرگىز.

يار گۈزەل، يارىم گۈزەل،
يار ئىشقىدا ئېيتتىم غەزەل.

بۇلبۇل خۇشال سايرايدۇ
گۈل پەسلىگە يەتكەندە.
كۆڭۈل خۇشال يايرايدۇ
يار ۋەسلىگە يەتكەندە.

يار گۈزەل، يارم گۈزەل،
يار ئىشقىدا ئېيتتىم غەزەل.

1987 - يىل



خەلقىم

گۈزەل بەختنىڭ مەناسى خەلقىم،
دەۋر - دەۋراننىڭ داناسى خەلقىم.
قوينۇڭدا ئۆستۈم گۈل سۈپەت يايىراپ
كۆكلەم باھارنىڭ بەرناسى خەلقىم.

سېنىڭ رايىڭسىز كۈلمەس باغدا گۈل،
سېنىڭ رايىڭسىز سايىرىماس بۇلبۇل.
ھەممە ئىلكىڭدە قىلىدۇ جەۋلان،
خۇش تەبىئەتنىڭ جۇلاسى خەلقىم.


دەۋر - دەۋراننىڭ داناسى خەلقىم،
كۆكلەم باھارنىڭ بەرناسى خەلقىم.

ئاقار دەريالار پەرماننىڭ بىلەن،
چۆللەر گۈل بولار ئارماننىڭ بىلەن.
تاغلار ئالدىڭدا قىلىدۇ تەزىم،
تۈزەش، گۈللەشنىڭ شەيداسى خەلقىم.

پارلاق ھاياتنىڭ سىمۋولى سەن،
ئالغا ئۆرلەشنىڭ نىشان، رولى سەن.
ياشايسەن مەڭگۈ ئالەم بىلەن تەڭ،
چەكسىز ئالەمنىڭ ھەغداسى خەلقىم.

گۈزەل بەختنىڭ مەناسى خەلقىم،
دەۋر - دەۋراننىڭ داناسى خەلقىم.

1987 - يىل




سۆيىمەن

ئەي مېنىڭ دىلدىن سۆيگەن ۋەتىنىم،
باھار نۇرىغا چۆمگەن دىيار سەن.
تولغان قۇچقىڭ لالە - رەيھانغا،
خۇش پۇراق چېچىپ تۇرغان ئىپارسەن.



قانچىلاپ مەردنى ئۆستۈردۈڭ سۆيۈپ،
ئۇلغايدى خەلق ئىشقىڭدا كۆيۈپ.
ئەلنىڭ غۇرۇرى، ئىپتىخار - پەخرى،
كۆزلىرىمگە نۇر، تەندە مادار سەن.

سۆيىمەن سېنىڭ گۈزەل تېغىڭنى،
سۆيىمەن سېنىڭ بەخت بېغىڭنى.
سۆيىمەن پارلاق كېلەچىكىڭنى،
ئەڭگۈ قەلبىمدىن ئۆچمەس نىگار سەن.

1985 - يىلى



داستانلار



قەرز قالغان توي ھەققىدە قىسسە

ئەجەب ئوبدان زامان بولدى،
كۆڭۈللەر شادىمان بولدى.
ئازاد ئەمگەك ماكانى يۇرت،
بەخت - راھەتكە كان بولدى.

تۆكۈپ تەرىشلىگەن دېھقان،
كۆتۈردى قەد تېپىپ زور شان.
ئېلىپ نەپ ئەجرىدىن ھەركىم،
خۇشال ئايرىيدىغان بولدى.

يېمەك - كىيىمەك غېمى يوقتۇر،
كۆڭۈل كەلگۈسىدىن توقتۇر.
كۈنۈ تۈن قىلىشىمۇ ئەمگەك،
بىلەك تالمايدىغان بولدى.

تۆكۈپ تەرتىشلىمىسەڭ قانچە،
سۈرەرسەن پەيزىنى شۇنچە.
چېۋەر ئەمگەكچىگە بايلىق،
تەبىئىي ئۇنۋان بولدى.

دېسەڭ: تارتماي جاپاھەرگىز،
جاپالىق ئىشلە پۈكمەي تىز.
جاپالىق ئۆتكىلى ئىشنىڭ،
راھەتكە ئىمتىھان بولدى.

شۇشادلىق پەيزىدە يايىپ،
ھامان ھېسسىياتلىرىم قايناپ.
جىمى كەچمىشلىرىم شۇدەم،
كۆز ئالدىدا ئايان بولدى.

× ×

ئىدىم مەن ئەسلىدىن دېھقان.
ئىش - ئەمگەك قوينىدا پىشقان.
ئەزەلدىن يەك تۇرۇپ ئىشقا،
بولۇپ كەلگەن جەسۇر - پالۋان.

نشانىم ئەلنى گۈللەشتى،
شۇسايان ئالغا ئۆرلەشتى.
مۇناسىپ ئارزۇ - ئەھدىمگە،
ئىدى زور تەندىمۇ دەرمان.

دېمەيتتىم چارچىدىم تالدىم،
دېمەيتتىم يالگاچ قالدىم.
باراتتىم ئالدىدا ھەرچاغ،
بېرىلسە نېمىدەپ پەرمان.

لېكىن بىلىمەپتىمەن باشتا،
ئۈنۈم يوق قىلچىمۇ ئىشتا.
خەجىللىقتا قويدى بىرئىشلار،
مېنى بەك قالدۇرۇپ ھەيران.

قىزىل تۇغنى كۆتۈرسە كىم،
قىزىل تۇغ ۋارىسى دەپتىم.
گۇمان قىلماپتىمەن تۇغنى
قىلاردەپ ئۆزىگە قالدان.

ئىشەنچ - ئەقىدىمىز تۇغقا،
بولۇپ ئالۋاستىغا تۇتقا.
قىلىپ لاي سۇپسۈزۈك سۈنى،
بېلىق تۇتماقتىكەن شەيتان.

بىراق تەستۇر ئۇنى ئېيتماق،
كىم ئېيتسا سېلىنار سىرتماق.
سىقىلدى دېمى ھەركىمنىڭ،
ئەلەمدىن قەلبى بوپ گۈلخان.

تاقالدى يولى تۇرمۇشنىڭ،
سۈرىدىن شۇ تۆمۈر مۇشتىنىڭ.
دېھقاننى قۇچتى قاششاقلىق،
بولۇپ زور ئىگىلىك ۋەيران.

مۇناسىپ ئەھلى ئىنسانغا،
ياشاش يات بولدى دېھقانغا.
نېمە پۇل؟ كۆرمىدى يىللاپ،
تويۇپمۇ يېمىدى ئاش - نان.

×

×

«ئېكەككە يولۇقار دوقاق».
دېگەندەك ماڭا نەق شۇ چاغ.
كېلىپ دۇچ قىلدى تەڭلىككە،
بالا مىنىڭ تويىنى قىلماق.

قېتىپ باشنىڭ ئىچى - تېشى،
دېمەننى قىستى ئەندىشى.
كۈن ئالماق شۇنچە تەس تۇرسا،
ئاسانمۇ يۇرتقا چاي قويماق.

لېكىن ئاسان ئەمەس ئاندىن،
قېچىپ ئۆتمەكلىكىم ياندىن.
ئاتىلىق قەرزىدۇر ئەسلى،
يىڭىت چوڭ بولسا توي قىلماق

ئادا بولسا ئاتا قەرزى،
خۇشال كۈلمەمدىغان قەلبى.
شۇڭا تويىنىڭ غېمى شادلىق —
بىلەن دائىم بولۇر ئورتاق.

شۇڭا قىلماق ئۈچۈن تويىنى،
پۈكۈپ كۆڭلۈمگە بىر ئويىنى.
قەدەم قويدۇم قۇدام ياققا،
بولۇپ يېڭىچە شەرت قويماق.

دېدىم مەن: ئەي قۇدا، ئاڭلاڭ،
بۇ قاتقان باشنى تېز ئوڭلاڭ.
قولۇمدىن كەلسە بو تويغا،
كېرەكتى نەچچە قوي سويماق.

قولۇم قىسقا، تولا دەردىم،
چېچىمدىن تولا ھەم قەرزىم.
بېرەلمەسمەن شۇڭا ۋەدە،
قىلىشقا توي چېلىپ دۇمباق.

ئادا قىلماققا بۇرچۇمنى،
بېرەي مەن سىزگە ئوغلۇمنى.
ئۇنىڭسىز تەس ئىكەن ھازىر،
ئۇلارنىڭ بېشىنى قوشماق.

قۇدام ئالدى كۆزىگە ياش،
قىلىپ دەردمەن دىلىنى پاش.
دېدى: بىزگە ئامال قانچە،
بوغۇپ تۇرسا قەرز شۇنداق.

ئىجازەت شۇ بولغاي بىزدىن،
ئېلىپ خەتنى ئۇلار تېزدىن.
تۇتۇپ بىر ئۆينى جىمجىتلا،
ھاياتنى باشلىسا قانداق؟

قۇدامنىڭ سۆزىنى ئاڭلاپ،
يۈرەك ئۆركەشلىدى يايىراپ.
دېگەندەك بولدى بۇ خۇددى،
« قاراپ يوتقانغا پۇت سۇنماق »

بىراق شۇ چاغدىكى شادلىق،
بولۇپتۇ ئەسلى ۋاقتلىق.
ھامان بولمايدىكەن ئىشلار،
قارشىلىقسىز، ئاسان ئۇنداق.

×

×

قۇدام كەلدى شۇ كۈن كەچتە،
چىرايى زەپىران - خەستە.
تۆكۈپ ياش كۆزىدىن ئۈزۈمەي،
دېدى شۇ سۆزنى، مىڭ تەستە:

- كەچۈر دوستۇم، يامان ئەھۋال!
ئايال ئاڭلاپ قىلىپ جاڭجال.
يا قامغا قول سېلىپ تىللاپ،
بوۋامنى كۆرسەتتى بىر پەستە.

دېدى: «يوق خارلىقتا قالغان قىز،
باقالماي ئارىلىقتا قالغان قىز.
ئۇ قىسمەت مەن ئۈچۈن جاندىن،
ۋە جاننى باغلىغان رىشتە.

ئەگەر چىقسا ئاڭا لايىق،
بولۇپ ئەنئەنىگە سادىق.
قىلىپ توي داغدۇغا قىلسۇن،
ھامان ساقلانغۇدەك ئەستە.»

قويايلى شۇڭا بۇ ئىشنى،
بېسىپ مەھكەمرەك چىشىنى.
كۈتەيلى ياخشى كۈنلەرنى
كېتەر بۇ كۈنمۇ كەلمەسكە...

×

×

كېلىپ شۇ ئىش ماڭا بەك ھار،
تۇيۇلدى بۇ جاھان ھەم تار.
ئېغىر كەن زەپمۇ يوقسۇللۇق،
ئىكەن يوقسۇلمۇ خەستىن خار.

بېرىپ تەقدىرگە تەن ئاخىرە،
قىلالماي دەردنى ھەم زاھىرە،
ئۆيۈمدە مۆكۈنۈپ ياتتىم،
بولۇپ غەم تەغدىدىن بىمارە.

ئىدىم مەن رازى شۇدەمدە،
پېتىپ ياتقۇنچە دەرد - غەمگە،
يۇمۇلسايۇ كۆزۈم دەرھال،
يېنىپ كۆز ئاچمىسام زىنھار.

تۈگەپ پۈتمەپتىكەن لېكىن،
مېنىڭ تارتار ئەلەم - غېمىم،
قېچىپ ئوغلۇم شۇقىز بىلەن
قوشۇلدى دەردكە دەرد بىسىپار.

كېلىپ قىز ئانىسى دەرھال،
چىقاردى بەكمۇ چوڭ جاڭجىال،
دېدى: يوشۇرمىغىن قىزنى،
تېپىپ بەر ماڭا ئەي مەككار!

بولۇپ دىل غەش، يۈرەك پارە،
تاپالماي ئۆزگىچە چارە،
تېپىپ كەلمەككە بالىلارنى،
سەپەرگە باغلىدىم زۇننارە.

ئۇلارنى تاپقۇچە ھەيھات!
دېدىم مەن نەچچە رەت ۋاي دادا!
لېكىن ئاندىنمۇ كۆپ بولدى،
بېرىپ تاپقاندىكى ئازار.

قىلىپ بىر ئىككىسى گەپنى،
ئېلىپ پىنھانە توي خەتنى.
قېچىشقاندىن قوشۇشقا باش،
قىلىپ بىر كۈلپىنى تەييار.

بۇ ئىش تۇغدۇرسىمۇ غەشلىك،
نە ھاجەت ئۇنى سۆكەكلىك.
قىلار بۇ بىئامال خەقنىڭ،
ئەلەم، ئىسياننى ئىزھار.

ئېشىپ ھېسداشلىقىم چەكسىز،
ئۇلارنى قوللىدىم شەكسىز.
ئىناقلىق ھەممىدىن قىممەت،
ئۇنىڭسىز نېمە شادلىق بار!

دېدىم: قوغلاپ غەمۇ ئوينى،
تۇتۇڭلار بەخۇدۇك ئوينى.
ھامان كەلگۈسىدە چوڭ توي،
قىلىپ بەرمەككە مەن تەييار.

قەرز قالسۇن شۇڭا بۇ توي.
كۈلەر ئىقبال تاخىر خۇش خۇي،
بۇ ئالەم قىسمىتى شۇنداق:
ئېرىپ قار، يەر يۈزى ياشنار.

×

×

ئېرىپ قار، يەر يۈزى ياشناب،
مانا ھەر ياندا گۈل چاقناپ.
ئېلىپ كەلدى باھار يۇرتقا،
يېڭىچە خۇش ھاۋا باشلاپ.

چۈشۈپ ئارامغا كۆڭلى،
يېڭى مەنا تېپىپ ئۈمىدى
كىرىشتى بارچە خەق ئىشقا،
يېڭىچە چوڭ قەدەم تاشلاپ.

ئېلىپ شاد ھۆددىگە يەرنى،
ئايانماستىن تۆكۈپ تەرنى.
ھوسۇلنى مول ئاۋۇتقاننىڭ،
كېلىشتى ئاممىتى قوشلاپ.

كۈلۈپ ھەممە خۇشال - شادىمان،
دېيىشتى: كەلدى ھۈردەۋران.
قىلايلى تېخىمۇ غەيرەت،
روناق تاپماق ئۈچۈن ياشناب.

بەرىكەت ياغسا دەۋراندىن،
 كېلەر ئامەتمۇ ھەر ياندىن.
 تېپىپ پۇل مەنمۇ راسلاندىم،
 ئېلىپ نەپ بارچە ئىمكاندىن.

قىلىپ دۆلەت ئۈچۈن تارتۇق،
 سېتىپ ئاش نورمىدىن تارتۇق.
 يەنە كۆپلەپ كىرىم قىلدىم،
 بېغىمدىن، سەي ۋە ئورماندىن.

تۇغۇپ ھەربىرى جۇپ - جۈپتىن،
 قويۇمۇ ئاشتى ئون تۆتتىن.
 يېيىشكە يوق ئېغىز ئەمدى،
 ئۈزۈلمەس ئۆيۈمۈ گۆش، ناندىن.

شۇئان ئەسكە ئېلىپ تويىنى،
 يېتەكلەپ ئىككى - ئۈچ قويىنى.
 قۇدامنىڭ ئۆيىگە باردىم،
 قىلارغا مەسلىھەت ئالدىن.

كۈلۈپ ئايال قۇدام شادىمان،
 يېيىپ ئالدىمغا مول داستىخان.
 دېدى: «ئۇ چاغ نادانكەنمەن،
 ئىكەنمەن ھەم تادان ئاندىن.

ئەمەسكەن بىز ئۇچۇن مەنسۇپ،
شۇ چاغ قىلغان سۆزۈم كۆپچۈپ.
دېسەم ھەردەم، خاتا قىلدىم...
دېلىم كۆيەر پۇشايماندىن.

ئامال يوق، ئۆتتى ئۆتكەن ئىش،
سالاماس بىزگە ئۇ تەشۋىش.
قارايلى ئالدىغا ئەمدى،
ئېلىپ كۈچ يېڭى پەرماندىن.

پۈكۈپ دىلغا سىياسەتنى،
قويايلى كۆپ ھەشىمەتنى.
ھەشىمەت بولمىغاي ئۆلچەم،
ئۆتەرگە چارە تۇتقاندىن.

دېسەك خەجلىلى ئازدۇر - كۆپ،
بېرەيلى ئۆيىنى جابدۇپ.
ئۇلارلا شاد - خۇرام ئۆتسە،
چىقارمىز بىزمۇ ئارماندىن...»

× ×

قۇدامنىڭ سۆزىنى ئاڭلاپ،
ھاياجاندىن يۈرەك ياپراپ.
تۇرۇپ قالدىم قىلالماي گەپ،
قۇدامغا نېمە دەي شۇ تاپ؟!

كېزىپ قەلبىمىدە بىرلا ئوي
دېدىم: بۇ زادى قانداق روي-
قۇدامنى نېمە ئۆزگەرتتى،
سۆزى ساز، مەنىلىك ھەم باب.

ئاخىر تاپتىم ئۇنى ئويلاپ،
ۋەتەن ماڭغاچ زەپەر بويلاپ.
بېيىپ مەنىۋى ياقتىنىمۇ،
روناق تاپتى خەلق قوشلاپ.

شۇڭا ئېسىل ئەدەب - ئەخلاق،
بولۇپ ئەلگە ئۇدۇم ھەرۋاخ.
يېتەكلەپ ماڭدى ھەركىمنى،
يېڭىچە غايىگە باشلاپ.

باسالماي شۇڭا قەلبىمنى،
خۇشال كۈيلەپ بۇ دەۋرىمنى.
قۇدامغا ياغدۇرۇپ ئالقىش،
دېدىم: رەھمەت، ياشاڭ ياشناپ.

1983 - يىل 5 - ئاي

ئاق چەك

مۇقەددىمە

ئاق چەك دېسەم، بولۇپ سىز ھەيران
دەرسىز قانداق ئاتالغۇدۇر بۇ؟
يا رەڭگىگە تەئەللۇق كەپمۇ،
ياكى رەقەم يېزىلمىغانمۇ؟

ياق، بۇ ھەرگىز ئېيتىلغان ئەمەس،
پەقەت ئۇنىڭ رەڭگىگە قاراپ.
رەقەمسىزمۇ ئەمەس، ئۇنىڭدا
«مىڭ يۈەن» سان تۇرىدۇ چاقناپ.

بانكىغا پۇل قويغۇچى ھەركىم
ئالغان چەكتىن پەرقى يوق بۇنىڭ.
پۈتۈلسىمۇ لېكىن «مىڭ يۈەن»
ئالما لايىق نەرخى يوق بۇنىڭ.

كسرگىنىگە بۇ چەك قولۇمغا،
بولدى بۈگۈن ئاران ئىككى ئاي.
ساقلىشىمغا قىلىپ ھاۋالە
بەرگەن ئۇنى ماڭا سەمەت باي.

شەرھلىمەي شۇڭا چەكنى كۆپ،
ئۇزاتماستىن ھەمدە گەپنى كۆپ.
سۆز ئاچايلى سەمەت ھەققىدە
تەقەززامۇ قىلماي خەقنى كۆپ.

بەرىنچى باب

سەمەت باي

يېزىمىزدا سەمەت باي دېسە،
بىلەر چوڭدىن كىچىككە قەدەر.
نە يېزىمىز، بىلىدۇ ھەتتا
كۆلىمى كەڭ شۇ ھەيۋەت شەھەر.

شۇڭا پات - پات يېزا يولىدا
چاڭ توزۇتۇپ پىكاپلار كېلەر.
ئۇنى كۆرگەن چوڭ - كىچىك دەرھال
سەمەت بايغا مېھمان دەپ بىلەر.

سەمەت باينىڭ ئۆيىدە شۇ كۈن
سويىلىدۇ ئىككى - ئۈچلەپ قوي.
سورۇن قىزىپ ياڭرار كۈي - ناۋا،
داغدۇغىسى مىسالى چوڭ توي.

كېلىپ تۇرار قورداق، گۆش، كاۋاپ،
ئۈزۈلدۈرمەس خىلمۇ خىل سەينى.
تۇش جاملاردا ئالىي ھاراقلار
ئىچىلەر ھەم سۇدەك بەئەينى.

بولۇپ كەيپ ھەممە شاد - خۇرام
سەمەت باينى ماختاپ ئىچىشەر.
مەيلا ئەمەس ئىچكىنى — قەسەم،
سەمەت ئۈچۈن جاندىن كېچىشەر.

ئىچەر سەمەت ھاياجان بىلەن،
ئىچەر چۆمۈپ دوستلۇق مېھرىگە.
ئىچەر ۋەدە قىلىپ ۋەسلىنى،
خەجلىمەككە ھەربىرلىرىگە.

رومكىلارنىڭ جاراڭ - چۇرۇڭى
بېسىپ چۈشەر نەغمە - ناۋانى.
خۇش كەيپلەر ۋاراڭ - چۇرۇڭى،
چۇلغاپ ئالار كۆكنى — سامانى.

قالار قېتىپ تاۋا قلاپ تاماق،
ئۇنى يېمەك ئۇچۇن ئېغىز يوق.
قاچار سوۋۇپ سەيلەرنىڭ پەيزى،
بىراق ھاراق ئىچىلەر تولۇق.

شۇ ھالەتتە نەچچە ئون شېشە،
قۇرۇپ يەردە دومىلاپ ياتار.
دومىلىشىپ خۇش كەيپلەر مۇ،
شېشىلەر دەك يېتىشەر قاتار.

تاڭ بىلەن تەڭ سەگىشىپ ئۇلار
بولغىنىدا يولغا راۋان،
تاۋاق - تاۋاق ئاشنى ئەۋرەزگە
غۇدۇرغانچە تۆكسۇ رەيھان.

ئايالىغا تىز پۈكمەس سەمەت
قىلماس پەرۋا بۇنچە غۇدۇراشقا؛
- كېرەك بايلىق پەيزىنى سۈرمەك،
دۆلەت قۇشى قونغاندا باشقا.

ئەركەك غازدەك كېرىپ كۆكسىنى،
دوقمۇش تامان ماڭار يول ئېلىپ.
ئۇندا - كىچىك دۇكان ئالدىدا،
بىكارچىلار تۇرار بىغىلىپ.

كۆرۈش بىلەن سەمەتنى ئۇلار،
خۇشاللىقتىن يايىراپ كېتىشە.
بەس - بەس بىلەن ئەھۋال سورىشىپ،
تۈتى قۇشتەك سايىراپ كېتىشە.

پەيزى تۇتۇپ شۇئان سەمەتنىڭ،
دۇكانچىغا قىلار ئىشارەت.
شۇ ئىشارەت بىلەن پوكەيگە،
بوتۇلكىلار تىزىلار رەت - رەت.

تەشنا لەۋلەر ھەش - پەش دېگۈچە،
مەيگە قېنىپ قىلار تەبەسسۇم.
كۈلكە - چاقچاق چىقار ئەۋجىگە،
ياڭرار ھەمدە ناخشا - تەرەننۇم.

ھەيران بولۇپ ئۇششاق بالدلار
يىغىلىشار كۆرمەككە ئويۇن.
ھىممىتى كۆپ سېخىي سەمەت باي
ئۇلارغىمۇ ئاچىدۇ قويۇن.

دەسمايدۇر بۇنىڭغا پەقەت
ئېشىپ كەتسە ئۈچ كىلو كەمپۈت.
چاقچاق قىلىپ چاچىدۇ ئۇنى
توۋلاپ: - قايسىڭ چاققان بولساڭ تۇت!

قىمى - چۇ سېلىپ بالىلار شۇ ئان،
چاچتۇلارغا ئۈزىتىش قولى.
چاڭ - توزاڭلار ئۆرلەپ ھاۋاغا
كۆزدىن غايىب بولار ھەتتا يول.

مەستلەر كۈلەر، كۈلەر سەمەت باي،
بۇندىن ئارتۇق بولماس تاماشا.
بىزنىڭ سەمەت ئەنە شۇنداق باي
ئۆتەر كۈنى شۇنداق ھەمىشە.

ئەككىنچى باب

مېنىڭ دوستلۇقىم

تونۇش ماڭا سەمەت ئۇزاقتىن
بەش بارماقتەك بىلىمەن ئۇنى.
قىلىسىمۇ ئۇ گەرچە بەتخەجلىك،
چىندىن ھۈرمەت قىلىمەن ئۇنى.

چۈنكى ئۇنىڭ بەتخەجلىكىدىن
تەگكەن ئىدى ماڭا خېلى نەپ.
نۆۋىتىدە سىزگە بۇنىمۇ
ئۆتمەك كېرەك سەمىمىي سۆزلەپ.

دەل بۇنىڭدىن سەككىز ئاي بۇرۇن»
ھۇۋۇلدايتتى كەچ كۈز شامىلى.
ئۈچ قويۇمنى ماڭدىم يېتىلەپ،
سېتىپ قىشلىق كىيىم ئالغىلى.

بىراق ئىشىم ئوڭغا تارتىمىدى،
قوي باھاسى ھەرگىز ئارتىمىدى.
ئۇ باھادا سودىلىشىشقا
پېقىرنىڭ ھېچ كۆڭلى تارتىمىدى.

ياندىم ئاخىر بولۇپ بىئارام
كاج تەلپىم ئۈستىدىن تەگەپ.
دەيتتىم: بورداق قويىنى يەتمىشكە
ساتالمىدى دېگەن قانداق گەپ؟!

سەزمەپتىمەن ئاشۇ خىيالدا،
كەلگىنىمنى مەلگە يېتىپ.
شۇندا مېنى كىمدۇ بىرنىڭ
توۋلىغىنىنى قالدىم ئىشىتىپ.

بۇرۇلدۇم - دە كەينىمگە ئاستا،
چۈشتى كۆزۈم بىزنىڭ سەمەتكە،
ھويلىسىنىڭ ئالدىدا تۇرۇپ،
شەرەتلەيتتى ئۆزى تە، مەكە.

— ھەربىر قويغا بېرىمەن قانچە؟
دېدى يېقىن بېرىشىم بىلەن.
يۈز يۈەندىن ئۈچىنى ئۇزاتتى،
— سەكسەن يۈەن، — دېيىشىم بىلەن.

ھەيرانلىقىم ئېشىپ چىكىدىن،
دېدىم نېمە قىلغىنىڭ سەمەت؟
— دەل كەلگەننىڭ مۇكاپىتى بۇ،
قويغا راسا چۈشكەندە ھاجەت.

دېدى - دە ئۇ ئەسكەرتتى ماڭا
كەلگىنىنى ئۆيىگە مېھمان:
— بۇنداق چاغدا قالماق سارغىيىپ،
ئۆلۈمدىنمۇ مىڭ ھەسسە يامان.

شۇڭا بۇنداق چاغدا پۇل بىلەن
ھېسابلىشىپ تۇرغان ئەر ئەمەس.
تېپىلىدۇ پۇل دېگەن ھامان،
بىراق ئابروي تېپىلمىقى تەس...

بۇ ھەردانە سۆزلەر ئالدىدا
زادى نېمە دېيىشىم كېرەك؟
رەھمەت ئېيتىپ، شۇنداق، شۇنداق، دەپ
پۇلنى ئېلىپ كېتىشىم كېرەك.

غەملەشكە قەش غەپمىنى ئاشۇ
پۇلنىڭ پەقەت بىر قىسمى كەتتى.
ھە، قالغىنى ئېلىپ تۆت پاقلان
بوردىشىغا بىمالال يەتتى.

ماختانمايمەن، يەتتەس ھېچ كىشى،
مال بورداشتا بۇ يۇرتتا ماڭا.
قىرىق كۈنلا باقسام، سەمەتنىڭ
سورۇنىغا ياردى يەنە.

شۇندىن بۇيان سەمەت تەبىئىي،
بولۇپ قالدى مەخسۇس خېرىدار.
يۈز يۈەنلىك ئىدى ھەرقويە،
چوڭ - كىچىك دەپ تۇرۇش نومۇس - ئارە.

شۇندىن بۇيان ئۆتتى سەككىز ئاي
ساتتىم ئاڭا جەمئىي ئاتمىش قوي.
ئۇندىن كەلگەن پايدىدىن ھازىر،
بار قولۇمدا نەقلا ئۈچ مىڭ كوي.

بولۇپ تۇرسا شۇنداق خېرىدار
قىيىن ئەمەس ئىكەن بېيىماق.
تېپىلمايدۇ ئىككىنچى يەردىن
ئۇنداق سېخىي خېرىدار بىراق.

ئۆتسە شۇنداق يەنە ئۈچ - تۆت ئاي
ئۆچەر ئۇنىڭ « سېخىي » نامىمۇ.
كۆچەر ماڭا چۈنكى تامامەن
بايلىغىمۇ، شەۋكەت - شانمۇ.

كەچكىنىدە شۇ ئوي كۆڭلۈمدىن
تۇرۇپ قالدىم چۆكۈپ خىيالغا.
ئايلازمايدۇ دېيەلەيدىكەن،
بۇ ئويۇمنى كىممۇ رېئالغا.

ئۇنداقلارغا قىلاي ھەدىيە
ئەجدادلاردىن ئىككى سۆز پەقەت:
« يېتىپ يېسەڭ تاغۇ توشماس »
« بار، - ئەكسىچە، - ھەرىكەتتە بەرىكەت ».

قاچتى ئۇيقۇم ئەنە شۇ كېچە،
كۆز ئالدىمدىن كەتمەيتتى سەمەت.
يۈرىكىمگە سالاتتى دەھشەت،
ئۇنى كۈتۈپ تۇرغان ئاقشۈەت.

ھېسداشلىقىم ئېشىپ ھەسسىلەپ،
ئۇنى توسۇپ ئالغۇم كېلەتتى.
ئۇنى تالاپ يېۋاتقانلارنىڭ
تۇمشۇقىغا سالغۇم كېلەتتى.

بولدى پەيدا شۇندا ئۇشتۇمتۇت،
كۆز ئالدىغا ئۇنىڭ كەچمىشى.
ئازجاپاغا سالمىغان ئۇنى،
يوقسۇزلۇقنىڭ دەردى، تەشۋىشى.

چوڭقۇرلاشسۇن تونۇشلۇقىمىز
قىلاي شۇنى قىسقىچە بايان.
ئۇنىڭ قانداق ياشاپ، قانداقچە
بېيىغىنى بوپ قالسۇن ئايان.

ئۈچىنچى باب

سەمەتنىڭ قىسقىچە تارىخى

تەبىئەتنىڭ ساپ ھاۋاسى بار،
زوقلاندىرار شاد ناۋاسى بار.
قەھرىتانى، تومۇز ئاپتېپى،
زۇلمىتى ھەم تاڭ ساباسى بار.

ئوخشار ئاڭا كىشىلىك تۇرمۇش،
ئۇنىڭ بەختى ھەم ساپاسى بار.
بەزەن دىلىنى قىلمىغان غەش،
غەم قايغۇسى، دەرد - جاپاسى بار.

كۆز ئاچقاندا سەمەت ئالەمگە،
بەخت كۈلۈپ باققاندى ئاتا
بەختىيار شاد ياش ئاتا - ئانا
باغرىنى چىڭ ياققاندى ئاتا.

يايلاقتىكى ئەركىن تايچاقتەك
ئۆستى سەمەت قايغۇسىز، غەمىسىز،
ئۇنىڭ ئۈچۈن يوقتى كەم نېمە،
يېمەك، كىيىمەك، ئويۇنچۇق دەمىسىز.

بۇزۇپ — چېچىپ خالىغىنىچە،
بولاتتى ئۇ ئۇندىن بەھرىمەن.
ھاي، دېمەيتتى ئاتا - ئانىسى
ئۆسسۇن دەيتتى مەغرۇر، شاد ھامان.

ئاشۇ ھالدا تاماملىدى ئۇ،
تولۇقسىزنى ئوتتۇرا ھال ئوقۇپ.
يەنە داۋام قىلماق ئۇنىڭغا،
تۇرار ئىدى تاغدەك تۇيۇلۇپ.

بولدى شۇندا ئەلنىڭ بەختىگە
تاش ئاتقۇچى شۇ «زور ئىنقىلاب».
بارچە ئىشلار توختاپ ئىزىدا،
ئەۋج ئالدى تەگسىز ئىختىلاپ.

نەدە قالدى تەشكىل، ئىنتىزام،
بولدى غايىب باشقۇرغۇچىمۇ.
ئانالايتتى كېلىشتۈرۈپ مۇشت،
مۇئەللىمگە ئوقۇغۇچىمۇ.

سەمەت ئۇچۇن بۇ ئاچايىپ چاغ
ئالتۇن پەسىل بولۇپ تۇيۇلدى.
گويا ئۇچۇپ چىقىپ قەپەستىن،
كۆكتە پەرۋاز قىلغاندەك بولدى.

بىلىكىگە تاقاپ يەك بەلگە،
قىلدى سەپەر شەھەرمۇ شەھەر.
قىلدى ئاسان مۇشكۈللىرىنى،
« ئىسيان » ناملىق يالتىراق شەمشەر.

زىچ ئەگىشىپ باشلىغۇچىغا،
توسالغۇلار باغرىنى تىلدى.
مۇشتتەك تۇرۇپ ھەريوغان قوساق
ئەمەلدارنىڭ بۇرنىنى ئىلدى.

پاتماس ئىدى قېن - قېنىغا ئۇ
بۇ ئۇشتۇمتۇت كەلگەن نۇسرەتتىن.
دەيتتى: پەقەت ئىسيان روھىلا
قۇدرەتلىككەن بارچە قۇدرەتتىن.

ئۇنىڭ ئۈچۈن شۇ روھ ھەيۋىسى،
كاپالىتى ئىدى ھەممىنىڭ.
شەھەرنىمۇ ئالارغە ئۇسى
شۇ روھتىكى بىرتوپ تەلۋىنىڭ.

ھېس قىلمايتتى بىراق قىلچە ئۇ
بۇ تەلۋىلىك ئاقىۋىتىنى.
كىمگە ئەلەم قىلىپ كىملىرىنى
شاد قىلغاننىڭ ماھىيىتىنى.

دەرھەق، كۆپلەر قىلالمايدۇ ھېس
تاقالماستىن شەخسىيىتىگە.
ئۆلچىنىدۇ شۇڭا دۇنيامۇ
لايدىق ھەركىم ھېسابىتىگە.

سەمەت قايتىپ ئۇزۇن سەپەردىن
ئېغىر ئازاپ چەكتى تۇنجى رەت.
كۆرۈنمەيتتى ئۇنىڭ ئاتىسى،
كەتكەن ئىدى خوشلىشىپ ئەبەد.

جۇدالىقتا قەلبى قان ئانا،
ياتار ئىدى بىلمەي خۇدىنى.
ئەكسىيەتچى تاۋابىئاتى دەپ
يوقلىمايتتى خەقلەرمۇ ئۇنى.

— ئەكسىدە تېجى بولسۇن قانداقچە؟

دېدى سەمەت غەزەپكە تولۇپ.

ئىشلەيتتىغۇ ئاتام شەھەرلىك

پارتكومدا باش كاتىپ بولۇپ.

شۇندا تەستە ئىكراپ ئانا،

دېدى: ئۇ پاك، ئۇندا گۇناھ يوق.

گۇناھ دېسەڭ؛ بەرمىدى تامغا

ئىسيانچىلار تارتقاندا ھوقۇق.

ئاھ دەۋەتتى تولغىنىپ سەمەت،

بولدى ئايان ئاگا بارچە ئىش.

كۆز ئالدىغا كەلدى ئۇر - سۈرلەر،

توسالغۇنى دەسسەپ يىمىرىش...

قاتناشقاندى نەنە تاشۇنداق

جەڭ - جېدەلگە سەمەتمۇ تالاي.

كۆرگەن قارشى چىققاننىڭ ھالاك

بولغىنىنى مىنۇت پايلىماي.

ھۇزۇرنى سۆرگەن «ئۇلۇغۋار»

كۈچنىڭ ئۇ چاغ سەمەت ھەۋەستە.

ئاتىسىمۇ شۇ كۈچ قۇربانى

بوپ قېلىشى نە كەلسۇن ئەسكە!

ئىچ - ئىچىدىن ئۆرتىنىپ سەمەت
ئۆكۈنۈشتە ئالدى كۆزگە ياش.
دەۋەتلىرى ئۇ تۇرغان سەپنىڭ
بوپ تۇيۇلدى تامامەن ئالداش.

شۇ پۇشايمان ئىلكىدە سەمەت،
يىغىشتۇردى ئۆي بىساتىنى.
— بالام، سەن ... سەن ...، — ئىككىدى ئانا
چۈشىنەلمەي ھېسسىياتىنى.

دېدى سەمەت: — سالامەتلىكىڭ
مۇھىم بارچە مۇھىمدىن ماڭا.
ساقىيىشنىڭ ئۈچۈن بار بىسات
بولسۇن تامام دەسمايە ساڭا.

ئۈندىمىدى ئانا، بىساتتىن
كەچمەك قانچە بولسىمۇ قىيىن.
چۈنكى ئۆيدە دورىغا ئەمەس،
ئان ئۈچۈنمۇ يوقتى بىر تىپىن.

— ساتقىن، — دېدى ئانا پىچىرلاپ، —
دەردكە دەرىمان بولۇپ قالسا، بەس.
پايدىلىنار ھەركىم مۈلكىدىن
بېشىغا كۈن جەشسە ھەرنەپەس ...

تاللاپ ئالدىن ئىككى گىلەمنى
ماڭدى سەمەت يەلكىگە يۈدۈپ.
بىراق بىلەس ئىدى ئۆزىنى
تۇرغىنىنى نېمەلەر كۈتۈپ.

چىقىشىغا ئىشنىك ئالدىغا
پايلاقچىلار چىقىپ كېلىشتى.
يەلكىسىدىن تارتىپ گىلەمنى،
ئۇنى راسا ئۇرۇپ، تېپىشتى...

ئىككىرىغا نىچە يېقىلدى سەمەت،
بىلەلمىدى ئىشنىك تەكتىنى.
بىلەلمىدى شۇنداقلا بۇ خىل
تەلۋىلەرنىڭ نىيەت - قەستىنى.

بىراق ئېنىق تەلۋىلەر ئۈچۈن،
يۇقىرىنىڭ بەرگەن بۇيرۇقى.
ئەكسىيەتچى تاۋابىئاتلىرى
بولۇر جەزمەن ئۇنىڭ قۇيرۇقى.

قىلىنىشى كېرەك نازارەت
شۇنىڭ ئۈچۈن ئۇلار ھەرقاچان.
يول قويۇلماس ئۇلارنىڭ ھەرگىز
قۇتۇشىغا قىلىپ مالسان.

شۇڭا سەمەت شۇغۇللانغان ئىش،
نازارەتكە قارشى چوڭ قىلمىش.
شۇنداقلا ئۇ كاپىتالىزم —
تۇپرىقىدا قايتا تىرىلىش...

باھانە بولدى شۇ ئىش، تۆپىلەپ
باستى دەھشەت بۇ ئۆيىنى، ھەيھات!
يالىڭاچلىنىپ قالدى ئۆي ئىچى
مۇسادىرە قىلىنىپ بىناس.

شۇ دەھشەتتىن يۇمدى ئانا كۆز،
تېپىلمىدى قۇتقۇزغۇچ مەلەم.
قالدى سەمەت تىكەندەك يالغۇز،
كۈتەر ئەمدى ئۇنى نە ئەلەم؟

قۇچاق ئاچتى ئاغا كۆپ ئۆتمەي
بىر بەھەيۋەت يېڭى چاقىرىق.
ئالماققا ئۇ «قايتا تەربىيە»
بولدى كېلىپ بىزنىڭ يېزىلىق.

شۇندىن بۇيان ئۆتەر بىز بىلەن،
ئۇنىڭ بارلىق كۈنى ۋە تۈنى.
ئاغا ھېسداش بۇندا ھەممىمىز،
ھەرگىز تاشلاپ قويمىدۇق ئۇنى.

چۈنكى ئۇنىڭ سەرگۈزەشتىسى،
ئايان ئىدى بۇندا ھەممىگە.
دەيتتى ھەركىم ئىنسانىي بۇرچ
دەرمان بولماق ئۇنىڭ دەردىگە.

تاپسا بىركىم تۆت سەر يېڭى گۆش
ئۇنى دەرھال ئەسكە ئالاتتى.
خام قايماقتىن قىلسىمۇ پوشتال
داستىخانغا داخىل قىلاتتى.

ئاھ نېمانچە قىزغىن، ئاق كۆڭۈل،
ئاھ نېمانچە مېھرەبان دېھقان.
ئۆمۈر سۈرمەك ئۇلار ئىچىدە
نېسىدىگەن كۆڭۈللۈك ھەر ئان.

ئۇنتۇدى غەم - قايغۇلىرىنى
شۇ غەمخورلۇق ئىلكىدە سەمەت.
يېزا ئانام، — دېدى ھەم بۇندا
بولدى قالماق يەرلىشىپ ئەبەد.

ئۇنىڭسىزمۇ قايتماق شەھەرگە،
بۇ يېتىمگە ئىدى بىگانە.
قايتتى خىزمەت تېپىپ باشقىلار،
قالدى پەقەت سەمەت يېگانە.

يول ھېكمىشتى شياۋدۇيچاڭلا رمو،
ئۇنىڭ ئۈچۈن كۆيدۈرۈشۈپ جان.
پۇتلىكاشاڭ بولاتتى بىراق،
ئاتىسىنىڭ ئەھۋالى ھامان.

بىراق بولماس تاڭ ئاتماس ھېچ تۈن
تۈننى يېرىپ پارلار ھامان كۈن.
نۇرغا تولدى زېمىن قايتىدىن،
سۈپۈرۈلۈپ چاڭ، تۇمان، تۈتۈن.

كەلدى ئامەت سەمەتكە قايتا،
بولدى پىڭغەن ئۇنىڭ ئاتىسى.
قايتتى مۈلكى، قايتتى ھەم ئۇنىڭ
ئاتىسىنىڭ تالاي ئاقچىسى.

قايتتى يەنە ئۆزى چوڭ بولغان
بەش ئېغىزلىق ئۆيى بار قورۇ،
(ئۆزگىلەرگە ماكان بولغان بۇ،
سەمەت بۇندىن بولغاندا جۇدا).

گەرچە سەمەت سۆيسىدۇ ئۇنى
بىر مۇقەددەس تەۋەررۈك بىلىپ،
كېڭەيتمەكچى بولدى بىر زاۋۇت،
شۇقورۇنى ئىلىكىگە ئېلىپ.

تۇتۇپ كۆزدە دۆلەتنى سەمەت
بەردى ئۇنى رازىلىق بىلەن.
ئۇنى رازى قىلدى زاۋۇتمۇ
بولدى قورۇ ئوتتۇزنىڭ يۈەن.

ئۆمرىدە پۇل كۆرمىگەن گۆدەك،
ئالدى ئۇنى ھەيرەتتە تۇرۇپ.
ۋوجۇدىنى چۇلغىدى تىترەك
ھاياجاندىن قەلبى جۇش تۇرۇپ.

ئاھ پۇل،

ئاھ پۇل،

كىشى ئۆمرىنىڭ

كاپالىتى، غۇرۇرى سەن پۇل.
سېنىڭ بىلەن كۆڭۈل توق ھەردەم،
سېنىڭ بىلەن ئۇزۇن ھەمدە قول.

سېنىڭ بىلەن بولار مەقسەت ھەل،
سەن ئاچمىسەن ئارزۇلارغا يول.
تىرىشقا قىنىڭ سادىق يارى سەن،
بەتخەجلەرگە بولمايسەن قوبۇل.

كىتابخانم كۆرۈپ ئۆتتىڭىز،
سەمەت باينىڭ تەكتى - ئەسلىنى.

ھەم بىلىدىڭىز ئۇنىڭ قانداقچە
تاپقىنىنى باھار پەسلىنى.

بىراق سىزنى سالمىقى ئېنىق،
تەئەججۈپكە ئۇنىڭ بۈگۈنى.
ئېسەڭگىرەپ بايلىق ئالدىدا
تەۋىلەرچە «ئويناپ - كۈلگىنى».

دەرسىز بەلكىم ئۇنتۇدىمۇ ئۇ
سەرسانلىقتا چەككەن دەردىنى.
ئاتايىن دەپ بېرىمىز جاۋاب،
ئۇنتۇمىغان بەلكىم ھەممىنى.

بىلەمسىزكى، لېكىن كىتابخان،
پۇلمۇ مەيدەك قىلىدۇ كەيپ.
كەيپلىكتە بولىدۇ ئايان،
ھەركىمدىكى يوشۇرۇن ئەيىب.

شۇنچە پۇلنى كۆرگەن سەمەتنىڭ،
مەستخۇشلۇقى ئاشتى ھەددىدىن.
بالىلىقىنىڭ ئەركىلىكلىرى
باش كۆتۈردى ئۇنىڭ قەلبىدىن.

مېغىزىنى چاقماققا پۇلنىڭ،
ئۇش - ئوقەتنى تاشلىدى تامام.

كۈرۈپ ئەيش-ئىشرەت يولغا،
بولۇپ كەتتى مەيخورلۇققا رام.

ئايان سىزگە ئۇنىڭ شۇ يولدا،
قۇچقان «شانى»، «نامى» تەسۋىرى.
خۇلاسە شۇ:

ئاچچىق تەرتۆكمەي
تاپقان پۇلنىڭ بولمايدۇ قەدرى.

تىرىكچىلىك يولى ھەرىكەتتە،
بايلىق — ئىشلەپ تاپقان بەرىكەتتە.
تاپقىنىنى يېمەسلىك ئەيىب،
بۇزۇپ - چېچەش گۇناھ ئەلۋەتتە.

شۇنداق گۇناھ چېكىنغا پاتقان،
تاپالمايدۇ ھەرگىزمۇ روناق.
ئۇنداقلارغا بۇ ئالەمدىمۇ،
باردۇر دوزاخ ئازابى ھەرۋاخ.

سالغاي نەزەر شۇنداقلارغىمۇ،
ساۋاپ ئىستەر ئاق كۆڭۈل كىشى.
سۈرەيلى تەڭ جەننەت پەيزىنى،
روناق تاپسۇن ھەركىم تۇرمۇشى.

تۆتىنچى باب

مەڭ يۈەنلىك چەك

كىردىم ئۇنىڭ ئۆيىگە بۈگۈن،
قۇياش ئۆرلەپ بولغاندا چاشكاھ.
تۇرغان چېغى يېڭى ئورنىدىن،
قىلمايتىكەن تېخىچە ناشتا.

قۇچاق يېيىپ قەدىناسلاردەك
ئالدى مېنى شاد - خۇرام كۈتۈپ.
— قەدىمىڭگە، — دېدى، — مۇبارەك
ئولتۇر قېنى يۇقىرى ئۆتۈپ.

بىر قاراپلا بىلدىم، ئۇ يەنە
مەستخۇشلۇقنىڭ ئىدى ئەسرى.
تۈگىمىگەن ئىدى دېمەككى،
كېچە ئىچكەن مەينىڭ تەسرى.

قاياقلىرى ئىشىشىپ مۇشتۇمدەك،
يۈزى تامدەك تاتارغانىدى.
ياشلارغا خاس ئۆسۈك چاچلىرى،
مەر تەرەپكە سالپايغانىدى.

كوييا ئۇزاق كېسەل تارتقاندەك،
ماڭسا تىترەپ تۇرار پۇت - قولى،
ياكى، ھالدىن كەتكەندەك ئىدى،
ئۇشتۇمتۇتلا قېرىپ بىر يولى.

يىلاپ - يىلاپ تۈزگە تاڭ ئۇلاپ،
قىلغان ئويۇن كارامىتى بۇ.
ئىچىملىكتىن ئۆرتىنىپ تېنى،
زە ئىپلىشىش ئالامىتى بۇ.

دەلدۈگۈنۈپ مېڭىپ شۇ ھالدا،
چىقتى ئىزدەپ بۇلۇڭ - پۇچقاقتى،
ئويى مېنى مېھمان قىلماقكەن،
ئالدى يېرىم شېشە ھاراقنى.

رەت قىلغىچە ئۇنى سۆز ئېچىپ،
قالدى ئۇنىڭ ئايالى كىرىپ.
دېدى: نىمە قىلغىنىڭىز بۇ؟
مېھمان قىلاي ئاۋۋال چاي بېرىپ!

دېدى سەمەت: بىلمەيسەن خوتۇن،
ئۈلپەتچىلىك دېگەن نېمىنى.
ھەم بىلمەيسەن ھەر تامچە مەيگە،
دوستلۇق مېھرى سىڭگەنلىكىنى.

دوستلار شۇڭا ئۇچراشسا ھەردەم،
ئېغىزلىنار ئاۋۋال مەي بىلەن.
مەيسىز ھېچكىم تاپالماس لەززەت،
ھەتتا يەتمىش ياڭزا سەي بىلەن.

ئېلىپ كەلگىن ئاۋۋال رومكىنى،
ناشتىلىققا كۆتۈرەي بىرنى.
ئۇرۇشتۇراي قاسم بىلەن ھەم،
يالقۇنلىتىپ دوستلۇق مېھرىنى.

باقتى ماڭا رەيھان لاپ ئېتىپ،
كۆزلىرىدە يېلىنىش - ھەسرەت.
كۈتەتتى ئۇ شۇ تاپتا مەندىن،
قوي ئىچمەيلى دېيىشنى پەقەت.

دېمەك بىزار بولۇپ كەتكەن ئۇ،
يولدىشىنىڭ مەيخورلۇقىدىن.
بولماس بۇنى ئايرىپ قاراشقا،
ئۇنىڭكى چىن غەمخورلۇقىدىن.

بىراق قەيىن ئىدى ئۆزىنىڭ
يولدىشىنى توسۇپ قالمىقى.
لازم ئىدى شۇڭا ئۇنىڭغا
ماسلاشقۇچى بىرى بولمىقى.

قىلىپ قوبۇل ئىلتىجاسنى،
دېدىم ئاخىر، — ئىچمەيلى سەمەت.
بولدۇغۇ ئىچمەي تۇرۇپمۇ،
قىزىتىشقا ئۆزئارا سۆھبەت.

مىيىقىدا كۈلدى - دە سەمەت
پىيالىدىن بىرنى كەلتۈردى.
يۈزگرا مچە قويدى ھەم ئىچتى،
ئاندىن ئۇنى يەنە تولدۇردى.

دېمەك مېنىڭ نۆۋىتىمدى ئۇ،
كېرەك ئىدى توختاتماي ئىچىش.
قۇتۇلۇشمۇ تەستى ئىچمەستىن،
تەستى بىللە ئىچمەي گەپ تېشىش.

ئىچتىم ئاخىر قىلىپ خىلاپلىق،
تېخى ھازىر قىلغان سۆزۈمگە.
ئىچتىم، رەيھان مۆلۈلدەپ قاراپ،
تىكىلىسىمۇ شۇتاپ كۆزۈمگە.

ئىچتىم ئۇنى ئېسىز كۆتۈرۈپ،
قالدۇرماستىن ھەتتا بىر تېمەم.
يايراپ كەتتى سەمەت شادلىقتىن،
تۇرۇپ قالدى رەيھان بولۇپ جىم.

سۈرتۈپ تۇرۇپ ئاستا لېۋىنى،
— ئەمدى قانداق، بولدىمۇ؟ — دېدىم.
دېدى سەمەت: — ئىچىمىز يەنە،
قالغىغا بۇ شېشىدە تېمىم.

بۇ چاغ ئۇنىڭ كونا كەيپىگە،
يېڭى كەيپ ئۇلاشقاندى.
ئېغىزىدا چاينىلاتقى گەپ،
كۆزلىرىمۇ تورلاشقاندى.

دېدىم: — ئىچسەڭ ئىچەيلى، لېكىن
پايدىسىنى سۆزلەپ بەر بۇنىڭ.
دېدى سەمەت: — شۇدۇر پايدىسى،
كۆتۈرۈلۈپ قالدۇ كۆڭلۈڭ.

— زىيىنچۇ؟ — دېدىم ياندۇرۇپ،
قويۇپ سوئال ئۇنىڭغا دەرھال.
دۇدۇقلىدى بېرەلمەي جاۋاب:
— ھە، بۇ... ھە، بۇ... ئۆزۈڭ بىلىپ ئال.

— بىلسەم، سېنىڭ تارتقان زىيىنىڭ،
بولدى بارلىق كىشىدىن تولا.
قانچە ئىدى پۇلۇڭ، ھە، ھازىر
قالدى قانچە؟ شۇنىلا ئويلا.

يايراپ كەتتى رەيھان بۇ نۆۋەت،
تاپقىنىمغا كۆڭلىدىكىنى.
لېكىن گەپكە سالماستىن قوشۇق،
قىلدى ئىما قىستاڭ دەپ ئۇنى.

قىستىدىم مەن ئۇنى توختىماي،
شۇ تەرىقە سوئال ياغدۇرۇپ.
سالغىنىچە بېشىنى تۆۋەن
تۇرۇپ قالدى چوڭقۇر ئويلىنىپ.

كېيىن ئاستا كۆتۈردى - دە باش،
پىچىرلىدى لەۋلىرى ئاران.
دېدى: — كۆپتۇر تارتقان زىيىنىم،
دېمىسەممۇ ئۇ ساڭا ئايان.

شۇ تەۋەررۈك ئاتا مىراسىنى،
چېچىپ بولدۇم، ئۇنى بىردېمە.
توشماسكەن ئەسلا ھەرقاچان،
بەتخەج مەيخور ئۈچۈن ھېچنېمە.

ئۆيلەنگىنىم قايتۇ ناھايىتى،
رەيھان بىلەن تونۇشۇپ ئۇچاغ.
گەر بولمىسا، قەلبىمدە مېنىڭ،
قالارنىكەن بىر ئۆمۈرلۈك داغ.

ماختىنمەن رەيھان بىلەنلا،
كۆنگىنىچۈن خۇيۇ پەيلىمگە.
گەرچە توسۇپ باقسىمۇ تالاي،
باقمىغانمەن ئۇنىڭ مەيلىگە.

كەلدىڭ بۈگۈن دوستۇم ئۇشتۇمتۇت،
ياق، يەتكۈزدى سېنى خۇدايىم.
سۆزلىرىڭدىن يىغدىم ئېسىمنى،
باش ئېگىمەن ساڭا مۇلايىم.

تاشلاپ ئەمدى ھاراقخورلۇقىنى،
يار قىلىمەن ئېشىنى — ئەمگەكنى.
ئىسپاتلاشقا سۆزۈمنى ساڭا
تۇتقۇزمەن مانا بۇ چەكنى.

ئەڭ ئاخىرقى مىڭ يۈەن پۇلۇم،
پۈتۈلگەن بۇ چەككە نەقمۇ نەق.
ئىككى يىلىسىز ئالمايمەن سەندىن،
ئىشلەپ تېپىپ خەجلەيمەن مۇتلەق.

— ياشا، — دېدىم ئولۇپ شادلىققا،
ھاياجاندىن يايىردى تېنىم.
ھاياجاندىن رەيھان تۆكتى ياش،
شادلىق يېشى ئاقتى بىتىنىم.

بەشەنچى باب

كاسسىرنىڭ سېھرى

ئوتتى شۇندىن بۇيان تالاي كۈن،
چېلىقىمىدى سەمەت كۆزۈمگە.
خۇشال ئىدىم، تەدبىرىم مېنىڭ
ئېرىشىپتۇ دەپ زور ئۈنۈمگە.

نېمە بىلەي خىياللىرىمنىڭ
ئۆز - ئۆزۈمنى ئالدىغىنىنى.
نېمە بىلەي ھاراقكەشلەرنىڭ
ۋەدىسىنىڭ يالغانلىقىنى.

كېلىپ رەيھان تۆكتى ئۆكسۈپ ياش،
ئەيلەپ ئۇنىڭ قىلمىشىنى پاش.
ئەكەتكە نىمىش ئۇنى ئۆيىدىن،
ئالا كۆڭلەك، كەپكىلىك تۆت ياش.

ئىككى ھەپتە بوپتۇ، تېخىچە،
يوقمىش ئۇنىڭ ھالىدىن خەۋەر.
ئاڭلىشىچە، يەپ - ئىچىپ ئۇلار،
يۈرەرمىشكەن شەھەردىمۇ شەھەر.

تۇرۇپ قالدۇم بىلەنمەستىن ھېچ،
رەيھانگۈلگە نېمە دېيىشنى.
ئوڭشايمەن دەپ ئۇنى ئالدىراپ
بۇزۇپتىمەن ھە، مانا ئىشنى.

ئەمدى نېمە قىلىشىم كېرەك،
ئاڭا نېمە دېيىشىم كېرەك.
ئۆزۈم بۇزۇپ قويغان بۇ ئىشنى
قانداق قىلىپ تۈزۈشىم كېرەك.

بېسىپ چەكسىز خىجالەتچىلىك،
تۇرۇپ قالدۇم ئويلىنىپ ئۇزاق.
تاللاپ ئاخىر ئاسان بىر يولنى
بەردىم ئاڭا تەسەللى مۇنداق:

— ئات ئايلىنىپ ئوقۇرنى تاپار،
قونار كېلىپ بۇلبۇلمۇ گۈلگە.
گەرچە چىقىپ كەتسىمۇ سەمەت،
كېلەر يەنە ئايلىنىپ ئۆيگە.

قولۇمدىدۇر مىڭ يۈەنلىك چەك،
قىلالماس ئۇ بۇسىز بەتخەجلىك.
پۇل تېپىشنىڭ كويىدا بەلكىم،
يۈرگەندۇر ئۇ ئىشلەپ تېجەشلىك.

تاپشۇرغىمەن سىزگە بۇ چەكنى،
قىلسا داۋام ئەگەر خۇيىنى.
بولسۇن بۇچەك چەكلەش تەدبىرى،
كونا يولدىن توسۇشقا ئۇنى.

ئىشلىمەستىن چىشلەيمەن دېسە،
بەرمەك ئاگا ھەتتا بىر ياماق.
ئىشلەپ تېپىپ قىلسۇن خىراجەت،
مەيلى ئىچسۇن ۋە يېسۇن تاماق...

سۆزلىگەنچە كەتتىم قىزىشىپ،
تەدبىرلىرىم كۈچ بېرىپ تولۇق.
چەكلەش،
چەكلەش،

چەكلەشلا پەقەت،
بۇ ئىش ئۈچۈن ئىدى بەك يوللۇق.

رەيھانغىمۇ كىردى خېلى كۈچ،
كۆزلىرىدە ئويىناپ كەتتى نۇر.
شۇنىڭ بىلەن تۈگىدى پاراڭ،
تەدبىرىمىز بەردى زوق، ھۇزۇر.

×

×

ئۆتۈپ شۇندىن كېيىن ئىككى ئاي،
بولدى پەيدا بىزنىڭ سەمەت باي.

ئەسكى چاپان، ئەسكى پىدخەيدە،
كۆرۈپ ئۇنى قالدۇم تونۇماي.

چىگىشلەشكەن ئۇنىڭ ئۈستىگە،
رەتسىز ئۆسۈك چېچى قامماقتەك.
بۇخسار يەنە تېنىدىن بەتبۇي،
چىرىپ كەتكەن قارا پاتماقتەك.

دەپتەمەن شۇ تۇرقىغا قاراپ،
مەھبۇسەمۇ بۇ تۈرمىدىن قاچقان؟
ياكى بىرەر تۇرالغۇسى يوق،
ھەريان كېزىپ يۈرگەن سەرگەردان.

كېيىن تونۇپ ھەيرانلىق بىلەن
ئىشەنمەستىن قالدۇم كۆزۈمگە.
سىياقىدىن تېنىم ئەيىمىنىپ،
توۋا، توۋا، دېدىم ئۆزۈمگە.

يەتتى بولغاي ئۇنىڭ نەزەرى
مېنىڭ بۇنچە ھەيرانلىقىمغا.
دېدى: بەرگىن ھېلىقى چەككى.
ھەيران بولماي ۋەيرانلىقىمغا.

دېدىم شۇنەن دەرھاللا كېسىپ،
بەلماس ھازىر چەك ساڭا نېسىپ.

ئالدى بىلەن لەۋزىڭنى ئاقلا،
ئىشلە راسا ئىككى يېل بېسىپ.

تەۋىلەرچە كۈلدى - دە، دەيدى:
— ساقلىشىڭغا قالمىدى ھاجەت.
يېزىلغىنى خەجلىنىپ بولدى،
قۇرۇق قالغان ئاق چەك ئۇ پەقەت.

ھەيرانلىقىم ئېشىپ چىكىدىن،
دېدىم: — سەمەت، بىلىنمەن سېنى.
جاندىن ئۆتتى ئالدامچىلىقىڭ،
دېمە يەنە ئالدايمەن مېنى.

— مەيلى ئالداي، مەيلى ئالدىماي،
قايتۇرۇشۇم كېرەك چەكنى مەن.
ئىشەنمەك بانكىغا بېرىپ،
قىل سۈرۈشتە، يۈرگىن مەن بىلەن.

ئۇنىڭ بىلەن تەگەشكىنىمچە،
ۋە كەينىدىن تەگەشكىنىمچە،
باردىم ئاخىر بانكىغا يېتىپ،
ئېنىقلاشقا كاسسىرنى تېپىپ.

كاسسىر يىگىت قويدى ئالدىمغا.
ئاق ھۈججەتتىن بىر قانچەسىنى.

ھەممىسىدە ئالدىن ئالغان پۇل،
قۇيغان سەمەت ئۆز ئىمزا سىنى.

ئاندىن يىگىت ئالدى سەنپەننى،
بىر - بىرىگە قوشۇلدى ئۇرۇق.
بىر ھازالىق چاقۇر - چۇقۇرلار،
مىڭ يۈەننى كۆرسەتتى تولۇق.

شۇ مىڭ يۈەن ئاللىقاچانلا،
ئۇشپۇ چەكتىن كەتكەندى چىقىپ.
نېمە دەيمىز سېرىكچىلارنىڭ
ئويۇنىدەك بۇ ئىشقا بېقىپ؟!

دەرسىز بەلكىم بۇ ئىش خىلاپقۇ،
مالدىننىڭ قائىدىسىگە؟
شۇنداق، لېكىن دەندىگەن كاسسىر،
سەمەت باينىڭ ئائىلىسىگە.

بۇندا ئۆتكەن تالاي سورۇننىڭ
بولغان قىزغىن يېقىن مېھمىنى.
شۇ يېقىنلىق شاراپىتىدىن
كۆرسەتكىنى ئايان سېھرىنى.

ئۆز سېھرىنىڭ زىيانلىقىنى،
بىلمەمدىكىن بۇنداق قاياشلار؟!

قۇرۇتتىغۇ سەمەتنى ئاخىر،
ئەنە شۇنداق «كۆڭۈل ئاياشلار»!

شۇ سەۋەبتىن كەتتى بىكارغا،
سەمەت ئۈچۈن چاپقان كەتمىنىم.
ئەمدى قانداق ئالدىمكىن كۈن،
مېنىڭكى بۇ بەتخەج دەردىمىنىم؟

خاتىمە

تۈگىشى بىلەن سەمەتنىڭ،
بولدى تامام ھېكايىمىزمۇ.
تېپىپ بۇندىن تولۇق قانائەت،
«ئۇھ» دېگەنسز كىتابخان سىزمۇ؟

ياق، بىلىمەن ھازىر سىز ئۈچۈن
ھەل بولمىغان ئىشلار تېخى بار.
— ھالى نەچۈك سەمەتنىڭ ھازىر؟
قىلىڭ، دەيسىز، ئۇنىمۇ ئىزھار.

دەيمەن بۇنى قىلماققا ئىزھار،
كۆپ سۆزلەشنىڭ قالمىدى يولى.
چۈنكى تامام بولدى سەمەتنىڭ،
ئاي! ئارام بەرمىگەن پۇلى.

تۈگەش بىلەن ئاشۇ پۇللىرى،
ئارام تاپتى ئۇنىڭ ئۆزىمۇ.
ئارام تاپتى رەيھانمۇ، تۈندە
ئۇيقۇ كۆرەر بولدى كۆزىمۇ.

ئارام تاپتى كېچە ۋە كۈندۈز،
ئۈزۈلمەستىن كېلەر مېھمانلار.
تىنىدى چاققۇ تېرىشىپ پات - پات،
كۆكنى چۇلغار قىزغىن چۇقانلار.

كۈلكىلىرى تىنىدى مەيسىرىگەن،
دوقمۇشتىكى بىكارچىلارنىڭ.
كىرىپ ئاستا قىسىلدى سەمەت،
ئارىسىغا ئەنە شۇلارنىڭ.

ئەمدى كۆڭلۈم تىنىدى سەمەتتىن،
بىراق ئۆزگە بىرغەمنى يەيمەن.
پۇل تاپقانلار بىزنىڭ سەمەتنى،
ھەرگىز دوراپ قالمىسا دەيمەن.

欠 婚（维吾尔文）

吐尔干·夏吾东著

责任编辑：亚生·伊明

新疆青少年出版社出版

（乌鲁木齐市建设路九号）

新疆新华书店发行 新疆奇台县印刷厂印刷

787×1092毫米 32开 4.5印张

1989年3月第1版 1990年8月第1次印刷

印数：1——2.250

ISBN7-5371-0410-7/1·199 定价：1.10元

مۇقاۋىسىنى ۋۇشاۋلەن ئىشلىگەن

ISBN 7-5371-0410-7/I • 199

بەھاسى: 1.10 يۈەن (مىن)